

حقیقت توحید

جسکو رسول علیہم السلام لے کر آئے
اور اسکے متعلقہ شبہات کا ازالہ

تالیف

ڈاکٹر صالح بن فوزان بن عبداللہ فوزان

مترجم

ڈاکٹر سعید عبدالحمید ڈاکٹر فضل الہی

نظر ثانی

مشتاق احمد کریمی

پیش لفظ

از معالی الدکتور عبد اللہ بن عبد الحسن الترکی

چانسلر امام محمد بن سعود اسلامک یونیورسٹی

بعض مسلمان علاقوں اور ان کے بعض باشندوں کے دلوں میں جہالت و تقلید یا جاہلانہ تعصب کی وجہ سے جو تباہ کن مذاہب موجود ہیں ان کے خطرات سے سب آگاہ ہیں۔ اللہ تعالیٰ کے فضل و کرم سے اگرچہ ایسے لوگ اپنی استعداد اور تعداد کے اعتبار سے قلیل ہیں لیکن ان سے چشم پوشی کرنا ان کے باطل نظریات و عقائد کے انتشار کا سبب بنتا ہے۔ اور یہ بات دعوت اسلامیہ اور مسلمانوں کے لئے انتہائی خطرہ کی ہے۔

ساری امت اسلامیہ پر جب واجب ہے کہ ان گروہوں کے خلاف برس پیکار رہے، ان کی گمراہی کو آشکارا کرے، ان کے عقائد کی خرابی بیان کی جائے اور ان کے اللہ تعالیٰ اور رسول اللہ ﷺ کی ہدایت کے برعکس اور مخالف ہونے کو بیان کرے۔

fasد عقائد کی نقاب کشائی ، اور ان گمراہ فرقوں کا پول کھونے کے لئے جن کو شیطان نے انداھا کر رکھا ہے، اور جن کے برے اعمال کو ان کی نظر میں خوبصورت بنارکھا ہے، اور جن کے لئے جادہ حق و صواب کو چھوڑنے کی خاطر مختلف حیلے بہانے تراش کر رکھے ہیں۔ انتہائی ضروری ہے کہ اہل السنّت والجماعت کے مذہب کی تشریح پیش کی جائے، تمام اسلامی امور کے متعلق ان کے نقطہ نظر کی وضاحت کی

جائے اور ان کے اس عقیدہ کو بیان کیا جائے جو حق وہدایت کے مطابق ہے۔
جب سے گمراہ فرقہ ان یہود مذاقین کے ہاتھوں پیدا ہوئے جو اسلام کی
صورت بگڑانے اور اندر ہی سے اس کو ختم کرنے کے لئے اس میں داخل ہوئے تب
ہی سے اللہ تعالیٰ نے ان کے لئے ایسے لوگ مقرر فرمادیئے جو ان کا رد کرتے ہیں۔
ان کے باطل ہونے کو واضح کرتے اور یہ ثابت کرتے رہے کہ ان کی باتیں اسلامی
عقیدہ اور شریعت کے منافی ہے۔

اللہ کے فضل و کرم سے آج اسلامی یونیورسٹیوں میں، اور ان میں سے سر
فہرست جامعہ الامام محمد بن سعود الاسلامیہ میں بہت سے ایسے اہل علم موجود ہیں جو
سلف صالحین، اہل السنّت والجماعت کے مذہب کو پڑھے لکھے اور دوسرے لوگوں
کے لئے پوری شرح و بسط کے ساتھ بیان بھی کر سکتے ہیں اور مختلف زبانوں میں اس
کا ترجمہ کرنے کی استعداد بھی رکھتے ہیں تاکہ یہ لظریبِ دنیا کے تمام گوشوں کے
مسلمانوں تک پہنچے وہ اس سے آگاہ ہوں، اور وہ اس پر ثابت قدم رہتے ہوئے راہ
حق سے بھلکے ہوئے افکار و نظریات اور مذاہب سے بچ سکیں۔ شیخ صالح بن فوزان
الفوزان نے توحید، جس کو سب رسول علیہم السلام لے کر آئے، کی حقیقت کے بیان
کے بارے میں، اور اس کے متعلق پیدا کردہ شبہات کے بارے میں جو کچھ تحریر کیا
ہے۔ وہ ہماری یونیورسٹی کی طرف سے کوششوں کا نقطہ آغاز ہے۔ ہم مولائے کریم
سے امید رکھتے ہیں کہ وہ ان کوششوں کو بار آور فرمائیں جن کا مقصد صرف یہ ہے کہ
اہل السنّت والجماعت کے وہ عقائد اور شرائع بیان کئے جائیں جو کہ اسلام کی اساس

ہیں اور اسی غرض کے لئے یہ فیصلہ کیا گیا ہے کہ آسان و مختصر انداز میں الصراط المستقیم (سیدھی راہ) کے عنوان سے کتابچہ شائع کئے جاویں۔

جناب مؤلف۔ وفقہ اللہ تعالیٰ۔ نے اپنے اس مفید کتابچہ میں عقیدہ کی اہمیت بیان کرنے پر خصوصی توجہ دی ہے۔ انہوں نے یہ بات واضح کی ہے کہ عقیدہ امت کی عمارت کی مضبوط بنیاد ہے۔ انہوں نے توحید کی اقسام اور اسکی ہر قسم کے متعلق کافروں کے نقطہ نظر کو خوب شرح و سط سے بیان کیا ہے۔ انہوں نے یہ بات بھی واضح کی ہے کہ کس طرح پہلی امتیں توحید عبادت سے متعلق شرک میں مبتلا ہوئیں اور راپنے غلط موقف کو ثابت کرنے کے لئے کیا کیا شبہات اٹھائے۔ مؤلف نے یہ بھی بیان کیا ہے کہ پہلی اور موجودہ امتوں میں کیا کیا باتیں مشترک ہیں۔ پھر ان کے باطل دعووں اور شبہات کا تفصیل رد کیا ہے، کتاب و سنت اور عقلی دلائل سے ان عقائد کی خرابی اور دلائل کے بودے پن کو ثابت کیا ہے۔

علاوہ ازیں فاضل مؤلف نے شفاعت، اس کی شروط، اس میں منظور ہونیوالی اور نامنظور ہونیوالی سب باتوں کو تفصیل سے بیان کیا ہے۔ اولیاء وصالحین سے تبرک حاصل کرنے کے موضوع پر بھی سیر حاصل بحث کی ہے۔ وسیلہ اور اس کی جائز ناجائز قسموں کی تفصیل بھی بیان کی ہے۔

جو لوگ کہانی قصوں اور خوابوں پر اعتماد کرتے ہیں اور قبروں پر جانے سے اپنی بعض حاجات کے پورا ہونے سے اپنے شرک کے صحیح ہونے پر استدلال کرتے ہیں، فاضل مؤلف نے ان کا رد کرتے ہوئے اپنے اس کتابچہ کا اختتام کیا ہے۔ اللہ تعالیٰ

انہیں جزائے خیر عطا فرمادیں اس کوشش کو نفع مند بنادیں اور ہم سب کے نیک عزائم کو پورا فرمادیں۔ اللہ تعالیٰ ہی سیدھی راہ کی طرف راہنمائی فرمانے والے ہیں وہ ہمارے کارساز ہیں، بہترین کارساز اور بہترین مددگار ہیں۔

ڈاکٹر عبداللہ بن عبد الحسن الترکی

چانسلر امام محمد بن سعود اسلامک یونیورسٹی

حقیقت توحید کا بیان جس کو سب رسول علیہم السلام لے کر آئے
اور اس کے بارے میں پھیلائے ہوئے شبہات کا رد

**الْحَمْدُ لِلّٰهِ رَبِّ الْعَالَمِينَ وَصَلَّى اللّٰهُ وَسَلَّمَ عَلٰى نَبِيِّنَا مُحَمَّدٍ خَاتَمِ
الرُّسُلِ وَمَنْ تَمَسَّكَ بِسُنْنَتِهِ وَسَارَ عَلٰى نَهْجِهِ إِلَى يَوْمِ الدِّينِ.
آمَّا بَعْدُ:**

عقیدہ ہی وہ بنیاد ہے جس پر امتوں کی عمارت استوار ہوتی ہے۔ ہرامت کی بہتری اور سربندی اس کے عقیدہ کی سلامتی اور اس کے افکار کی درستگی سے وابستہ ہے۔ اسی لئے انبیاء علیہم الصلاۃ والسلام نے عقیدہ کی اصلاح کی دعوت دی اور ہر رسول نے دعوت کی ابتداء اس طرح کی:

﴿.....اعْبُدُوا اللّٰهَ مَا لَكُمْ مِّنْ إِلٰهٖ غَيْرُهُ.....﴾۱

اللّٰہ کی عبادت کرو۔ اس کے سوا تمہارا کوئی معبود نہیں۔

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللّٰهَ وَاجْتَنِبُوا
الظَّاغُونَ.....﴾۲

۱۔ سورۃ الاعراف: آیت ۵۹۔

۲۔ سورۃ الحلق: آیت ۳۶۔

اور البتہ تحقیق ہم نے ہر ایک امت میں پنیجبر بھیجا (یہ حکم دے کر کہ)
اللہ تعالیٰ کی عبادت کرو اور طاغوت سے بچو۔

یہ اس لئے کہ اللہ تعالیٰ نے مخلوق کو صرف اپنی ہی عبادت کے لئے پیدا کیا ہے:
﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ﴾

میں نے جن اور انسان اسی لئے پیدا کئے ہیں کہ وہ میری عبادت کریں۔
عبادت اللہ تعالیٰ کا اپنے بندوں پر حق ہے۔ جیسا کہ نبی کریم ﷺ نے حضرت
معاذ بن جبل رضی اللہ عنہ سے پوچھا: کیا تمہیں معلوم ہے کہ اللہ تعالیٰ کا بندوں پر
کیا حق ہے اور بندوں کا اللہ تعالیٰ پر کیا حق ہے؟ پھر فرمایا "اللہ تعالیٰ کا بندوں پر
حق یہ ہے کہ وہ اس کی عبادت کریں اور کسی کو اس کا شریک نہ ٹھہرائیں اور بندوں کا
اللہ پر حق یہ ہے کہ جو اس کے ساتھ کسی کو شریک نہ بنائیں تو ان کو عذاب نہ
دے" ۱

یہ حق تمام حقوق سے پہلے ہے، کوئی اور حق اس سے پہلے ہے نہ اس سے بڑھ
کر۔ اللہ تعالیٰ نے فرمایا ہے:

﴿وَقَضَى رَبُكَ أَلَا تَعْبُدُوا إِلَّا إِنَّمَا وَبِالْوَالِدَيْنِ إِحْسَانًاً...﴾ ۲

۱ سورة الذاريات: آیت ۵۶۔

۲ صحیح بخاری: کتاب التوحید، ۳۰۰، صفحہ ۱۳، صحیح مسلم، کتاب الایمان، حدیث نمبر ۳۰۔

۳ سورة الاسراء: آیت ۲۲۔

تمہارے پروردگار نے یہ حکم دیا کہ اس کے سوا کسی اور کی عبادت نہ کرو اور
ماں باپ کے ساتھ اچھا سلوک کرو۔

اور یہ بھی فرمایا:

﴿قُلْ تَعَالَوْا أَتْلُ مَا حَرَّمَ رَبُّكُمْ عَلَيْكُمْ أَلَا تُشْرِكُوا بِهِ شَيْئًا وَ
بِالْوَالِدِينِ إِخْسَانًا﴾

کہہ دیجئے آؤ میں تم کو یہ پڑھ کر سناؤ جو تمہارے پروردگار نے تم پر حرام
کیا ہے: کسی چیز کو اس کا شریک نہ ٹھہراو اور ماں باپ کے ساتھ اچھا سلوک
کرو۔

چونکہ یہ حق تمام حقوق پر افضل ہے اور دین کے تمام احکام کی جڑ اور بنیاد ہے
اسی لئے نبی کریم ﷺ کی تیرہ سالہ زندگی میں لوگوں کو اسی حق کے قائم کرنے کی
دعوت دیتے رہے اور اللہ تعالیٰ کے ساتھ کسی کے شریک ہونے کی نفی کرتے رہے۔
قرآن کریم کی بیشتر آیات میں بھی اسی حق کو ثابت کیا گیا ہے اور اس کے بارے
میں شبہات کی نفی کی گئی ہے۔ ہر نمازی، خواہ وہ فرض پڑھے یا نفل، اللہ تعالیٰ سے
ذیل کے الفاظ میں اس حق کو ادا کرنے کا عہد کرتا ہے:

﴿إِنَّا لَكَ نَعْبُدُ وَإِنَّا لَكَ نَسْتَعِينُ﴾ ۲

۱۔ سورۃ الانعام: آیت ۱۵۔

۲۔ سورۃ الفاتحہ: آیت ۵۔

ہم تیری ہی بنگ کرتے ہیں اور تمھری سے مدد چاہتے ہیں۔
 اس عظیم حق کو توحید عبادت "توحید الوهیت" یا "توحید الطلب
 والقصد" کہا جاتا ہے۔ ناموں کے اختلاف کے باوجود مراد ایک ہی ہے۔ یہ
 توحید انسان فطرت میں موجود ہے (جیسا کہ حدیث شریف میں ہے)۔ "ہر پیدا
 ہونے والا فطرت پر پیدا ہوتا ہے"۔

انحراف بری تربیت کی وجہ سے رونما ہوتا ہے (جیسا کہ حدیث شریف میں
 ہے): "بچہ کے والدین اس کو یہودی یا عیسائی یا مجوسی بنا دیتے ہیں" ۱
 دنیا میں پہلے صرف یہی توحید تھی۔ شرک بعد میں پیدا ہوا۔ اللہ تعالیٰ نے فرمایا
 ہے:

﴿كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَ مُنذِرِينَ وَ
 أَنْزَلَ مَعَهُمُ الْكِتَابَ بِالْحَقِّ لِيَحْكُمُ بَيْنَ النَّاسِ فِيمَا اخْتَلَفُوا
 فِيهِ.....﴾ ۲

لوگ ایک امت تھے پس اللہ تعالیٰ نے پیغمبروں کو بھیجا، خوشخبری دینے والے
 اور ڈرانے والے۔ اور ان کے ساتھ کتاب نازل کی حق کے ساتھ تاکہ وہ
 لوگوں کے درمیان ان باتوں میں فیصلہ کریں جن میں انہوں نے اختلاف

۱ صحیح مسلم: حدیث نمبر ۲۰۳۷۔

۲ سورۃ البقرۃ: آیت ۲۱۳۔

کیا۔

ایک اور جگہ فرمایا:

﴿وَمَا كَانَ النَّاسُ إِلَّا أُمَّةٌ وَاحِدَةٌ فَاخْتَلَفُوا.....﴾^۱

اور لوگ (پہلے) ایک ہی جماعت تھے، پھر انہوں نے اختلاف کیا۔

حضرت ابن عباس رضی اللہ عنہما نے فرمایا "حضرت آدم اور نوح علیہما السلام کے درمیان دس صدیاں گزری ہیں، اور وہ سبھی لوگ اسلام پر تھے" ^۲

علامہ ابن قیم رحمہ اللہ نے کہا ہے "آیت کی تفسیر میں یہی بات درست ہے"

پھر انہوں نے اسی بات کی تائید میں قرآن کریم سے اور دلائل بھی پیش کئے

ہیں۔^۳

حافظ ابن کثیر نے بھی اپنی تفسیر میں اسی بات کو صحیح قرار دیا ہے۔

حضرت نوح علیہ السلام کی قوم میں شرک اس وقت پیدا ہوا جب انہوں نے نیک لوگوں کی تعظیم میں غلوکیا اور اپنے نبی کی دعوت سے تکبر کی بنا پر انکار کیا:

﴿وَقَالُوا لَا تَذَرُنَّ الْهَكْمَ وَلَا تَذَرُنَّ وَدًا وَسُواعًا وَلَا يَغُوثَ

۱۔ سورۃ یونس: آیت ۱۹

۲۔ تفسیر ابن کثیر: ۲۵۰/۲۵۰۔

۳۔ اغاثۃ اللہفان: ۲۰۱/۲۰۱۔

وَيَعْوِقُ وَنَسْرًا ۝ ۱

اور انہوں نے کہا ہرگز نہ چھوڑ و اپنے معبودوں کو، اور نہ چھوڑ و دکونہ سواع کو
نہ یغوث و یعوق اور نسر کو۔

امام بخاری رحمہ اللہ تعالیٰ حضرت ابن عباس رضی اللہ عنہما سے اپنی کتاب "الصحیح" ۲
میں نقل کرتے ہیں کہ انہوں نے فرمایا: "یہ نوح علیہ السلام کی قوم کے نیک آدمیوں
کے نام ہیں، ان کے انتقال کرنے پر شیطان نے ان کی قوم کے دلوں میں یہ بات
ڈالی کہ ان مجلسوں میں جہاں وہ بیٹھا کرتے تھے مورتیاں رکھو اور ان کے نام
بزرگوں کے ناموں پر رکھو۔ انہوں نے ایسے ہی کیا لیکن ان مورتیوں کی پوجا نہ کی۔
ان کی پوجا اس وقت شروع ہوئی جب مورتیاں رکھنے والے فوت ہو گئے اور لوگ ان
کی اصل حقیقت کو بھول گئے۔"

امام ابن القیم رحمہ اللہ تعالیٰ نے فرمایا: سلف میں سے کئی ایک نے کہا ہے کہ
جب (نیک لوگ) فوت ہو گئے تو انہوں نے ان کی قبروں پر ڈیرا ڈال دیا، پھر
انہوں نے ان کی مورتیاں بنا ڈالیں۔ پھر کافی مدت گزرنے کے بعد انہوں نے ان
کی پرستش شروع کر دی۔" ۳

۱ سورۃ نوح: آیت ۲۳۔

۲ صحیح بخاری: ۱۳۳/۶۔

۳ اغاثۃ اللہفان: ۲۰۲/۲۔

حضرت امام نے مزید کہا: "بتوں کی پوجا کے بارے میں شیطان نے ہر قوم کو اس کی سمجھ کے مطابق ہی بیوقوف بنایا ہے ایک گروہ کو مردوں کی تعظیم کے نام سے بتوں کی عبادت کی طرف بلایا یہ وہ لوگ تھے جنہوں نے نیکو کار لوگوں کی شکلوں کی مورتیاں بنائیں جیسا کہ حضرت نوح علیہ السلام کی قوم نے کیا۔ مشرکین عوام میں شرک کی ابتداء کا یہی سبب ہے۔ جہاں تک خواص مشرکین کا تعلق ہے انہوں نے ان ستاروں کی شکل کی مورتیاں بنائیں جن کے متعلق وہ سمجھتے تھے کہ وہ نظام عالم چلانے میں مؤثر ہیں۔ ان مورتیوں کے لئے انہوں نے گھر بنائے، مجاور دربان مقرر کئے اور ان پر چڑھاوے چڑھائے۔ قدیم زمانہ سے لے کر اب تک شرک کی یہ صورت دنیا میں موجود ہے۔ اس کی ابتداء حضرت ابراہیم علیہ السلام کی بے دین قوم سے ہوئی جن سے حضرت ابراہیم علیہ السلام نے شرک کے بطلان کے لئے مناظرہ کیا۔ ان کی دلیل کو اپنے علم سے اور ان کے معبودوں کو اپنے ہاتھ سے توڑا (جواب میں) انہوں نے ابراہیم علیہ السلام کو زندہ جلانے کا مطالبہ کیا۔ ایک گروہ نے چاند کی مورتی بنائی انہوں نے یہ گمان کیا کہ یہ بندگی کا مستحق ہے اور عالم سفلی کا نظم و نقیبی چلاتا ہے۔ دوسرے گروہ نے آگ کی پرستش کی یہ لوگ جموی ہیں انہوں نے آگ کے لئے گھر بنائے اور ان کے دربان و مجاور مقرر کئے۔ وہ ایک لمحہ کے لئے آگ کو بخٹنے نہیں دیتے۔ کچھ لوگ پانی کی پوجا کرتے ہیں وہ سمجھتے ہیں کہ پانی ہر چیز کی اصل ہے اسی سے ہر چیز کی پیدائش ہوتی ہے اور یہی عالم کی آباد کاری کا ذریعہ۔ بعض لوگ حیوانات کی پرستش کرتے ہیں۔ ان میں سے کچھ تو گھوڑے کو

پوچھتے ہیں اور کچھ گائے کو۔ کچھ لوگ ایسے بھی ہیں جو زندہ اور مردہ انسانوں کی عبادت کرتے ہیں۔ بعض جنوں کی بندگی کرتے ہیں، بعض درختوں کو پوچھتے ہیں۔ اور بعض فرشتوں کی پرستش کرتے ہیں۔

اوپر بخاری شریف کے حوالہ سے نوح علیہ السلام کی قوم میں شرک کے نمودار ہونے کے متعلق حضرت عبد اللہ بن عباس رضی اللہ عنہما کا جو قول نقل کیا گیا ہے اس سے مندرجہ ذیل باتیں معلوم ہوتی ہیں:

۱- دیواروں پر تصویریوں کا لٹکانا اور مجالس اور میدانوں میں مورتیاں نصب کرنا بہت خطرناک ہے اس کی وجہ سے لوگ شرک میں مبتلا ہوتے ہیں۔ ان تصویریوں اور مورتیوں کی تعظیم لوگوں کو ان کی پرستش پر پہنچا دیتی ہے اور لوگ یہ سمجھنا شروع کر دیتے ہیں کہ یہ خیر لانے اور شر دور کرنے کا سبب ہیں جیسا کہ قوم نوح علیہ السلام میں ہوا۔

۲- شیطان انسانوں کو گمراہ کرنے اور دھوکہ دینے کے لئے بے حد حریص ہے۔ بسا اوقات وہ ان کے بھلے جذبات سے ناجائز فائدہ اٹھانے کی کوشش کرتا ہے بھلانی کی بات پر ترغیب کے بہانے گمراہ کرتا ہے۔ جب اس نے دیکھا کہ نوح علیہ السلام کی قوم نیک لوگوں سے بہت زیادہ محبت کرتی ہے تو اس نے انہیں ان کی محبت میں غلوکی ترغیب دی اور ان سے مجالس میں ان نیک لوگوں کی مورتیاں نصب

کرائیں اس سے اس کا مقصد صرف یہ تھا کہ وہ راہ صواب سے دور ہو جائیں۔

۳- لوگوں کو گمراہ کرنے کے لئے شیطان کی منصوبہ بندی صرف موجودہ نسل تک ہی محدود نہیں ہوتی بلکہ آئندہ نسلوں کے لئے بھی ہوتی ہے جب وہ حضرت نوح علیہ السلام کی نسل میں شرک داخل نہ کرسکا تو اس نے آپ کی قوم کے آنے والی نسلوں کو شرک میں متبلکرنے کی غرض سے اپنا جال پھینکا۔

۴- وسائل شر کے بارے میں تباہ درست نہیں ہے۔ ان کی بخش کنی اور سد باب کرنا ضروری ہے۔

۵- آخری بات جو اس قول سے معلوم ہوتی ہے وہ باعمل علماء کی فضیلت ہے۔ ان کی موجودگی باعث خیر ہے اور عدم موجودگی باعث شر ہے۔ جب تک وہ لوگوں میں موجود رہے شیطان انکو گمراہ نہ کرسکا۔

اقسام توحید

توحید کی دو فرمیں ہیں۔ توحید معرفت واثبات۔ یہی توحید ربوبیت ہے اس سے مراد اس بات کا اقرار ہے کہ اللہ تنہا ہی ساری مخلوق کا پیدا کرنے والا، اس کا نظم و نسق چلانے والا، زندگی اور موت دینے والا، خیر لانے والا او رشر روکنے والا ہے۔ توحید کی اس فرم میں کسی نے بھی اختلاف نہیں کیا حتیٰ کہ مشرکین نے بھی اپنے شرک کے باوجود اس کا اقرار کیا ہے اور انکار کی جرات نہیں کی۔ جیسا کہ اللہ تعالیٰ نے ان کے متعلق فرمایا:

﴿قُلْ مَنْ يَرْزُقُكُمْ مِّنَ السَّمَاءِ وَالْأَرْضِ أَمْنَ يَمْلِكُ السَّمْعَ وَالْأَبْصَارَ﴾

وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدَبِّرُ
الْأَمْرَ فَسَيَقُولُونَ اللَّهُ فَقْلَ أَفَلَا تَتَقَوَّنَ ﴿١﴾

کہہ دیجئے کون تم کو آسمان اور زمین سے رزق دیتا ہے؟ کون سننے اور دیکھنے کا مالک ہے، کون مردہ سے زندہ کو نکالتا ہے؟ اور زندہ سے مردہ کو نکالتا ہے؟ اور کون تدبیر کرتا ہے سارے امور کی۔ پس البتہ کہیں گے اللہ پس آپ کہہ دیجئے: پھر تم کیوں نہیں ڈرتے۔

اسی قسم کی بہت سے آیات ہیں جن میں واضح طور پر اس بات کا بیان ہے کہ مشرک لوگ توحید کی اس قسم کے قائل تھے۔ توحید کی جس دوسری قسم کا وہ انکار کرتے وہ توحید عبادت ہے۔

توحید عبادت سے مراد یہ ہے کہ بندے کی ہر قسم کی عبادات کو صرف اللہ تعالیٰ کو مطلوب و مقصود قرار دیا جائے۔ جیسا کہ کلمہ "لَا إِلَهَ إِلَّا اللَّهُ" کا مدلول اور معنا ہے۔ یہ کلمہ ہر قسم کی عبادت کو صرف اللہ تعالیٰ ہی کے لئے ثابت کرتا ہے۔ اور غیر اللہ سے اس کی نفعی کرتا ہے۔ اسی لئے جب رسول اللہ ﷺ نے مشرکوں کو یہ کلمہ پڑھنے کیلئے کہا تو انہوں نے انکار کیا اور کہنے لگے:

﴿أَجَعَلَ الْأَلِهَةَ إِلَهًا وَّاَحِدًا إِنَّ هَذَا لَشَيْءٌ عَجَابٌ﴾ ﴿۲﴾

۱۔ سورۃ یونس: آیت ۳۱۔

۲۔ سورۃ ص: آیت ۵۔

کیا اس (نبی) نے سب معبودوں کو ایک معبود کر دیا یہ تو بڑی انوکھی بات ہے۔

کیونکہ وہ جانتے تھے کہ جس نے یہ کلمہ پڑھ لیا اس نے غیر اللہ کیلئے ہر قسم کی عبادت کے باطل ہونے کا اعتراف کیا اور اللہ تعالیٰ کے لئے ہر قسم کی عبادت کا اثبات کیا۔

اور عبادت نام ہے ان ظاہری اور باطنی اقوال و اعمال کا جن کو اللہ تعالیٰ پسند فرماتے ہیں۔ جس کسی نے کلمہ پڑھنے کے بعد غیر اللہ کو پکارا اس نے اپنے ہی قول کی خلاف ورزی کی۔

توحیدربوبیت اور توحید الوہیت لازم و ملزم ہیں تو حیدربوبیت کا اقرار اس بات کو واجب ٹھہراتا ہے کہ توحید الوہیت کا اقرار کیا جائے اور اس کے تقاضوں کو ظاہری و باطنی طور پر ادا کیا جائے۔ اسی لئے سارے رسول علیہم الصلاۃ والسلام اپنی امتوں سے اس بات کا مطالبہ کرتے رہے ہیں اور ان کے توحیدربوبیت کے اعتراف سے توحید الوہیت کی دلیل پکڑتے رہے ہیں جیسا کہ اللہ تعالیٰ نے فرمایا:

﴿ذَلِكُمُ اللَّهُ رَبُّكُمْ لَا إِلَهَ إِلَّا هُوَ خَلَقَ كُلِّ شَيْءٍ فَاعْبُدُوهُ وَهُوَ عَلَىٰ كُلِّ شَيْءٍ وَّكَفِيلٌ﴾

وہی اللہ تعالیٰ تمہارا رب ہے اس کے سوا کوئی معبود نہیں۔ وہ ہر چیز کا

.....
۱ سورہ الانعام: آیت: ۱۰۲۔

پیدا کرنے والا ہے۔ اس کی عبادت کرو اور وہ ہر چیز پر کار ساز ہے:

﴿وَلَئِنْ سَأَلْتُهُمْ مَنْ خَلَقَ السَّمَاوَاتِ وَالْأَرْضَ لَيَقُولُنَّ اللَّهُ قُلْ أَفَرَءَ يُنْمِيْ
مَا تَدْعُونَ مِنْ دُوْنِ اللَّهِ إِنْ أَرَادَنِيَ اللَّهُ بِضُرِّ هَلْ هُنَّ كَشِفُتُ ضُرِّهِ
أَوْ أَرَادَنِي بِرَحْمَةٍ هَلْ هُنَّ مُمْسِكُتُ رَحْمَتِهِ.....﴾

اور اگر تو ان سے سوال کرے کہ آسمانوں اور زمین کو کس نے پیدا کیا تو
یہ ضرور کہیں گے اللہ نے (اور ان سے) کہو بھلا بتلو تو سہی اگر اللہ تعالیٰ
مجھے تکلیف پہنچانا چاہیں تو تم جن کو اللہ کے سوا پکارتے ہو کیا وہ اس کی
(بھیجی ہوئی) تکلیف کو دور کر سکتے ہیں؟ یا اگر مجھ پر رحمت فرمانا چاہیں تو کیا
یہ اس کی رحمت کو روک سکتے ہیں۔

تو حیدر بوبیت کا اقرار انسانی فطرت میں داخل ہے کوئی مشرک بھی اس میں
اختلاف نہیں کرتا۔ دنیا کے سارے گروہوں میں دھریوں کے سوا کسی نے اس کا
انکار نہیں کیا۔ دہریہ خالق کا انکار کرتے ہیں اور یہ سمجھتے ہیں کہ نظام جہاں بغیر کسی
مدبر و منظم کے خود بخود چل رہا ہے جیسا کہ اللہ تعالیٰ نے ان کے متعلق بیان کیا ہے:

﴿وَقَالُوا مَا هِيَ إِلَّا حَيَاةُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا
الذَّهْرُ.....﴾

۱۔ سورۃ الزمر: آیت ۳۸۔

۲۔ سورۃ الجاثیۃ: آیت ۲۷۔

اور انہوں نے کہا ہماری تو یہی دنیا کی زندگی ہے (دنیا ہی میں)
مرتے ہیں اور (یہیں) جیتے رہتے ہیں اور زمانہ ہی ہم کو ہلاک کرتا ہے۔
پھر ان کی تردید ان الفاظ میں فرمائی:

﴿وَمَا لَهُمْ بِذِلْكَ مِنْ عِلْمٍ إِنْ هُمْ إِلَّا يَظْنُونَ﴾ ۱

انہیں اس بارے میں کچھ علم نہیں، وہ تصرف انکلین دوڑاتے ہیں۔
دہریوں کا انکار کسی دلیل پر مبنی نہیں تھا۔ ان کے پاس صرف ظن تھا اور ظن تو
حق سے بے نیاز نہیں کر سکتا۔ وہ اللہ تعالیٰ کی اس بات کا بھی کوئی جواب نہ دے
سکے:

﴿أَمْ خَلَقُوا مِنْ غَيْرِ شَيْءٍ أَمْ هُمُ الْخَلَقُونَ☆ أَمْ خَلَقُوا السَّمَوَاتِ
وَالْأَرْضَ بَلْ لَا يُوقِنُونَ﴾ ۲

کیا وہ آپ ہی آپ (بغیر کسی بنانے والے کے) بن گئے ہیں یا انہوں نے
خود (اپنے کو) بنایا ہے۔ کیا انہوں نے آسمانوں اور زمین کو پیدا کیا ہے! بلکہ
وہ یقین نہیں لاتے۔

اور نہ ہی وہ اللہ تعالیٰ کی اس بات کا جواب دے سکے:

﴿هَذَا خَلْقُ اللَّهِ فَأَرُوْنِي مَاذَا خَلَقَ الَّذِينَ مِنْ دُونِهِ.....﴾ ۳

۱۔ سورۃ الجاثیۃ: آیت ۲۲۔

۲۔ سورۃ الطور: آیت ۳۵-۳۶۔

۳۔ سورۃ لقمان: آیت ۱۱۔

اللہ تعالیٰ کی پیدا کی ہوئی تو یہ چیزیں ہیں پس مجھے دکھاؤ کہ اللہ کے سوا
دوسرے لوگوں نے کیا پیدا کیا ہے؟

﴿قُلْ أَرَأَيْتُمْ مَا تَذَعُونَ مِنْ دُونِ اللَّهِ أَرْوَنِي مَاذَا خَلَقُوا مِنْ
الْأَرْضِ أَمْ لَهُمْ شِرْكٌ فِي السَّمَوَاتِ.....﴾

کہہ دیجئے بھلا دیکھو تو سہی جن کو تم اللہ کے سوا پکارتے ہو مجھے دکھاؤ تو سہی
انہوں نے زمین میں کیا بنایا ہے یا کیا آسمانوں میں ان کی شراکت ہے؟
بظاہر جو کوئی توحید کی اس فتنم کا انکار کرتا ہے، جیسا کہ فرعون، دل سے وہ اس کو
درست سمجھتا ہے۔ اللہ تعالیٰ نے فرعون کے متعلق فرمایا:

﴿..... لَقَدْ عَلِمْتَ مَا أَنْزَلَ هُوَ لَاءِ إِلَّا رَبُّ السَّمَوَاتِ وَالْأَرْضِ.....﴾ ۲

تو خوب جان چکا ہے کہ ان نشانیوں کو آسمانوں اور زمین کے پور دگار نے
ہی اتارا ہے۔

پھر اس کے اور اس کی قوم کے متعلق فرمایا:

﴿وَجَحَدُوا بِهَا وَاسْتَيْقَنْتُهَا أَنْفُسُهُمْ ظُلْمًا وَّعُلُوًا.....﴾ ۳

ان کے دلوں میں ان نشانیوں کا یقین آگیا تھا لیکن انہوں نے ظلم اور تکبر کی
وجہ سے ان کا انکار کیا۔

۱۔ سورۃ الاحقاف: آیت ۹۔

۲۔ سورۃ الاسراء: آیت ۲۰۲۔

۳۔ سورۃ نمل: آیت ۱۷۔

پہلی امتوں کے متعلق اللہ تعالیٰ نے فرمایا:

﴿وَعَاداً وَثَمُوداً وَقَدْ تَبَيَّنَ لَكُمْ مِنْ مَسْكِنِهِمْ وَرَزَّيْنَ لَهُمُ الشَّيْطُونُ
أَعْمَالَهُمْ فَصَدَّهُمْ عَنِ السَّبِيلِ وَكَانُوا مُسْتَبْصِرِينَ﴾

اور عاد و ثمود کو بھی (ہلاک کیا) اور ان کے گھر تمہارے لئے ظاہر ہیں۔

شیطان نے ان کے اعمال کو ان کے واسطے زینت دی اور ان کو (چی) راہ سے روک دیا اور وہ سب کچھ دیکھنے والے تھے۔

جس طرح انسانوں کے کسی معروف گروہ نے توحید کی اس قسم کا انکار نہیں کیا اسی طرح ان امور میں شرک کا ارتکاب بھی نہیں کیا۔ سب ہی اس بات کا اقرار کرتے ہیں کہ اللہ ہی تنہا پیدا کرنیوالے اور کائنات کا نظم و نتیجہ چلانے والے ہیں جو صفات اور افعال میں برابر ہیں۔ محبوبیوں میں سے ثانویہ جو کائنات کے دو خالقون کا عقیدہ رکھتے ہیں ایک انکے نزدیک خالق خیر ہے اور خیر نور ہے اور دوسرا خالق شر ہے اور شر تاریکی ہے مگر وہ بھی نور اور ظلمت کو برابر نہیں سمجھتے۔ نور ان کے نزدیک اصل ہے اور ظلمت ایک وقتی شے ہے۔ ان کا اس بات پر اتفاق ہے کہ روشنی تاریکی سے بہتر ہے۔

اسی طرح نصاری جو تسلیٹ کے قائل ہیں انہوں نے بھی جہاں کے تین الگ الگ خدا نہیں بنائے۔ بلکہ وہ اس بات پر متفق ہیں کہ جہاں کا پیدا کرنے والا ایک

.....

۔ سورة العنكبوت: آیت ۳۸۔

ہی ہے کیونکہ وہ کہتے ہیں کہ باپ سب سے بڑا اللہ (معبود) ہے۔

خلاصہ کلام یہ ہے کہ توحید ربوبیت کا اثبات ایک ایسی بات ہے جس پر سب کا اتفاق ہے اور اس میں شرک کم ہی ہوا ہے لیکن مسلمان بننے کے لئے یہ کافی نہیں۔ اس کے لئے توحید الوہیت کا اقرار ضروری ہے۔ کافر امتیں اور خصوصاً عرب کے مشرک ہن میں خاتم المرسلین ﷺ مبouth کے گئے، توحید ربوبیت کا اقرار کرتے تھے لیکن یہ توحید الوہیت کے اقرار نہ کرنے کی وجہ سے مسلمان نہ بن سکے۔

قرآن کریم کی آیات پر غور فکر کرنے والے کے لئے یہ بات واضح ہو جاوے گی کہ وہ توحید ربوبیت سے استدلال کرتے ہوئے توحید الوہیت کا مطالبہ کرتی ہیں۔ جس بات کا مشرکوں نے انکار کیا ان آیات میں اس کا مطالبہ کیا جاتا ہے، اور جس بات کو وہ مانتے ہیں اس سے استدلال کیا جاتا ہے۔ ان آیات میں توحید عبادت کا حکم ہے اور اس بات کی خبر دی گئی ہے کہ وہ توحید ربوبیت کا اقرار کرتے ہیں۔ توحید عبادت کو سیاق طلب میں اور توحید ربوبیت کو خبر کے پیغام میں ذکر کیا گیا ہے۔

قرآن کریم میں جو پہلا حکم ہے وہ اللہ تعالیٰ کا یہ ارشاد ہے:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ☆ الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بَنَاءً وَأَنْزَلَ مِنَ السَّمَاءِ مَا يَرَجُونَ فَأَخْرَجَ بِهِ مِنَ الثَّرَاثِ رِزْقًا لَكُمْ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ﴾

۱ سورۃ البقرۃ: آیت ۲۱-۲۲۔

اے لوگو اپنے پروردگار کی عبادت جس نے تمہیں اور تم سے پہلے لوگوں کو پیدا کیا تاکہ تم پرہیز گار بن جاؤ۔ جس نے تمہارے لئے زمین کو بچھونا اور آسمان کو چھپت بنایا اور آسمان سے پانی برسا کر تمہارے کھانے کیلئے بچلوں کو نکالا۔ پس تم اللہ کے لئے شریک نہ بناؤ اور تم جانتے ہو۔

قرآن کریم میں کتنی ہی دفعہ توحید عبادت کی طرف دعوت، اس کے بارے میں حکم، اور اس کے متعلق اٹھائے گئے شبہات کا رد کیا گیا ہے۔ قرآن کریم کی ہر سورت بلکہ ہر آیت اسی توحید کی طرف دعوت دیتی ہے۔ کیونکہ قرآن کریم میں یا تو اللہ تعالیٰ اور اس کے اسماء و صفات و افعال کے متعلق خبر ہے اور یہی توحید ربویت ہے، یا اس میں ایک اللہ کی عبادت کی دعوت اور غیر اللہ کی عبادت سے روکا ہے اور یہی توحید الوہیت ہے۔

یا اس میں اس بات کی خبر دی گئی ہے کہ اللہ تعالیٰ نے اہل توحید اور اپنے اطاعت گزاروں کو کس طرح دنیا و آخرت میں نوازا ہے اور یہی نوازا تو توحید کا بدله ہے۔

یا قرآن کریم میں مشرکوں اور دنیا و آخرت میں ان کی سزا کے متعلق بتایا گیا ہے اور یہی سزا اصل میں توحید سے بغاوت کرنے والوں کی سزا ہے یا قرآن کریم میں احکام اور شریعت سازی ہے اور یہ توحید کے حقوق میں سے ہے کیونکہ شریعت سازی کا حق صرف ایک اللہ ہی کیلئے ہے۔ ایک کلمہ "لا الہ الا اللہ" توحید کو اپنی تمام قسموں کے ساتھ اپنے اندر سمیٹئے ہوئے ہے۔ کیونکہ اس میں نفی بھی ہے اور اثبات

بھی (غیر اللہ سے الوہیت حقہ کی نفی ہے اور صرف اللہ تعالیٰ کے لئے اسکا اثبات ہے) اسی کلمہ میں "ولاء وبراءت" ("ولاء"- دوستی - اللہ تعالیٰ کیلئے اور براءت اللہ تعالیٰ کے سوا سب سے) اور دین توحید کی بنیاد انہی دو باتوں پر ہے جیسا کہ اللہ تعالیٰ نے اپنے خلیل ابراہیم علیہ الصلاۃ والسلام کے متعلق بتلایا ہے کہ انہوں نے اپنی قوم سے کہا:

﴿إِنَّنِي بَرَآءٌ مِّمَّا تَعْبُدُونَ☆ إِلَّا الَّذِي فَطَرَنِي فَإِنَّهُ سَيَهْدِنِينَ﴾^۱

جس چیز کی تم عبادت کرتے ہو میں اس سے بیزار ہوں مگر اس سے جس نے مجھے پیدا کیا وہ غقریب میری راہنمائی کرے گا۔ اور یہی اللہ تعالیٰ کی طرف سے مبouth کردہ ہر رسول کا دستور ہے۔ اللہ تعالیٰ نے فرمایا:

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ﴾^۲

ہم تو ہر قوم میں ایک پیغمبر بھیج چکے ہیں (یہ حکم دیکر) کہ اللہ تعالیٰ کی عبادت کرو اور طاغوت سے بچو۔ نیز اللہ تعالیٰ نے فرمایا:

.....

۱ سورہ الزخرف: آیت ۲۶-۲۷

۲ سورہ النحل: آیت ۳۶۔

﴿.....فَمَنْ يَكْفُرُ بِالظَّاغُوتِ وَيُؤْمِنُ بِاللَّهِ فَقَدِ اسْتَمْسَكَ بِالْعُرْةِ
الْوُثْقَى لَا انْفِصَامَ لَهَا.....﴾

پس جو کوئی طاغوت کے ساتھ کفر کرے اور اللہ تعالیٰ پر ایمان لائے اس نے
یقیناً مضبوط کڑا کپڑ رکھا ہے جوٹوٹنے والا نہیں۔

جس کسی نے (لا اله الا الله) کہا اس نے غیر اللہ کی عبادت سے اطمہار براء
ت کیا اور اللہ تعالیٰ کی عبادت کا اپنے آپ کو پابند کیا۔ اور یہ وہ عہد ہے جس کی
پابندی کی ذمہ داری انسان خود قبول کرتا ہے۔

﴿.....فَمَنْ نَكَثَ فَإِنَّمَا يَنْكُثُ عَلَى نَفْسِهِ وَمَنْ أَوْفَى بِمَا عَاهَدَ عَلَيْهِ
اللَّهُ فَسِيُّونَتِيهِ أَجْرًا عَظِيمًا﴾۔

پس جو کوئی عہد توڑے اس کے عہد توڑنے کا نقصان اسی کی جان کو
ہے اور جو کوئی اس عہد کو پورا کرے جو اس نے اللہ سے کیا ہے تو اللہ تعالیٰ
اس کو بہت بڑا ثواب دینگے۔

لَا اله الا الله توحید عبادت کا اعلان ہے کیونکہ اللہ کے معنی معبود کے ہیں اس لئے
اس کلمہ کے معنی ہیں: اللہ تعالیٰ کے مساوا کوئی معبود بحق نہیں۔ اس کلمہ کے معنی کو
جانتے ہوئے اسے پڑھنے والا، اور اس کے تقاضوں کو پورا کرتے ہوئے شرک کی نفی

۱ سورۃ البقرۃ: آیت ۲۵۶۔

۲ سورۃ الفتح: آیت ۱۰۔

اور توحید کا اقرار کرنے والا، اور اس پر اعتقاد رکھنے والا صحیح معنوں میں مسلمان ہے۔ اور جس نے یہ کلمہ پڑھا اور دل کے اعتقاد کے بغیر ظاہری طور پر اس کے تقاضوں کو پورا کیا وہ منافق ہے۔ اور جو کوئی زبان سے تو اس کلمہ کو پڑھے لیکن اس کے منافی مشرکانہ اعمال کا ارتکاب کرے وہ کافر ہے اگرچہ وہ اس کلمہ کو بار بار دھرائے جیسا کہ آج کل کے قبر پرست ہیں جو یہ کلمہ اپنی زبانوں سے پڑھتے ہیں لیکن اس کے معنی کو بالکل نہیں سمجھتے۔ ان کے طور و اطوار اور اعمال کے بدلنے میں بھی اس کا کوئی اثر دکھائی نہیں دیتا وہ لا الہ الا اللہ بھی کہتے ہیں اور مددیا عبد القادر، یا بدوسی، یا فلاں، یا فلاں بھی پکارتے ہیں۔ وہ مردوں کو مدد کے لئے پکارتے ہیں اور مصائب میں ان سے فریاد کرتے ہیں۔ پہلے مشرکوں نے کلمہ کے معنی کو ان سے بہتر سمجھا جب رسول اللہ ﷺ نے ان سے (لا الہ الا اللہ) کہنے کا مطالبہ کیا تو انہوں نے سمجھ لیا کہ ان سے بتوں کی عبادت چھوڑنے اور ایک اللہ کی بندگی کرنے کا مطالبہ کیا گیا ہے۔

اسی لئے انہوں نے کہا:

﴿أَجَعَلَ الْأَلِهَةَ إِلَهًاً وَاحِدًا﴾

کیا اس نے کئی خداوں کو ایک خدا کر دیا۔

اور قوم ہود نے کہا:

﴿..... أَجْعَلْنَا لِنَعْبُدَ اللَّهَ وَحْدَهُ وَنَذَرَ مَا كَانَ يَعْبُدُ آبَاؤُنَا.....﴾

۱ سورۃ ص: آیت ۵۔ ۲ سورۃ الاعراف: آیت ۷۰۔

کیا تو اس لئے ہمارے پاس آیا ہے کہ ہم ایک اللہ کی عبادت کریں اور جن کو ہمارے باپ دادا پوچھتے تھے ان کو چھوڑ دیں۔
اور قوم صالح نے ان سے کہا:
﴿أَتَنْهَا أَنْ نَعْبُدَ مَا يَعْبُدُ أَبَآؤُنَا...﴾

کیا تو ہم کو ان چیزوں کی عبادت سے روکتا ہے جن کو ہمارے باپ دادا پوچھتے آئے ہیں۔

اور ان سے پہلے نوح علیہ السلام کی قوم نے ان سے کہا:
﴿وَقَالُوا لَا تَذَرْنَ إِلَهَكُمْ وَلَا تَذَرْنَ وَلَا وَسْوَاعًا وَلَا يَغُوثَ وَيَعْوَقَ وَنَسْرًا﴾

اور انہوں نے کہا تم ہرگز اپنے معبودوں کو نہ چھوڑو اور نہ چھوڑو ود کو، اور نہ سواع کو اور نہ ہی یغوث و یعوق اور نسر کو۔

کافروں نے لا الہ الا اللہ کے معنی یہ سمجھے کہ بتوں کی عبادت کو چھوڑ رجائے اور رصرف ایک اللہ کی عبادت کی جائے۔ اور اسی لئے انہوں نے اس کلمہ کے پڑھنے سے انکار کیا کیونکہ اس کے پڑھنے کے بعد لات و عزی و مناب کی عبادت کا سلسلہ ختم ہو جاتا ہے۔ آج کے قبر پرست اس تقاض کو نہیں پائے۔ وہ اس کلمہ کو بھی

.....

۱ سورہ حود: آیت ۶۲

۲ سورہ نوح: آیت ۲۳۔

پڑھتے ہیں اور مردوں کی پوجا بھی کرتے ہیں۔ ان میں سے کچھ لوگ الہ سے مراد اختراع، تخلیق اور ایجاد پر قدرت رکھنے والا بیان کرتے ہیں۔ اس طرح اس کلمہ کے معنی ہوں گے:

"نے سرے سے تخلیق پر اللہ تعالیٰ کے سوا کوئی قدرت نہیں رکھتا" لیکن یہ انتہائی فحش غلطی ہے اتنی بات کا اقرار تو مشرکین بھی کرتے تھے۔ جیسا کہ اللہ تعالیٰ نے ان کے متعلق بیان کیا ہے۔ کہ اختراع و تخلیق اور زندگی و موت صرف اللہ تعالیٰ کے ہاتھ میں ہے۔ لیکن اس اقرار کے باوجود وہ مسلمان نہ بن گئے۔ اگرچہ یہ باتیں لا الہ الا اللہ کے معنی میں شامل ہیں لیکن وہ اس کلمہ کا اصل مقصود نہیں۔

توحید عبادت میں شرک:

عبدات میں شرک سے مراد یہ ہے کہ عبادت کو یا عبادت کی کسی قسم کو غیر اللہ کے لئے کرنا۔ ہم پہلے اشارہ کر چکے ہیں کہ روئے زمین پر اس شرک کی ابتداء کیسے ہوئی اور یہ آج تک مخلوق میں جاری ہے۔ سوائے ان لوگوں کے جن پر اللہ نے رحم فرمایا ہے۔ عبادت میں شرک کی دو قسمیں ہیں۔

ایک شرک اکبر جو انسان کو ملت سے خارج کر دیتا ہے۔ جیسے غیر اللہ کے لئے ذبح کرنا، غیر اللہ سے دعا کرنا، یا اسی طرح کوئی اور عبادت غیر اللہ کے لئے کرنا۔ دوسری قسم شرک اصغر ہے جو ملت سے خارج تو نہیں کرتی البتہ اس سے توحید میں نقص واقع ہوتا ہے۔ اور بسا اوقات انسان شرک اکبر کیک پہنچ جاتا ہے۔ جیسے غیر اللہ کی قسم کھانا یا ریا کاری، یا یہ کہنا کہ "جیسے اللہ چاہیں اور آپ چاہیں" یا یہ کہنا کہ "اگر اللہ اور آپ نہ ہوتے" اور اسی طرح کے دوسرے جملے، جو کہ زبان سے ادا تو کئے جاتے ہیں لیکن ان کے معانی مقصود نہیں ہوتے۔ اس امت میں شرک بہت رواج پکڑ چکا ہے۔ اس کے پھیلنے کے اسباب بہت سے ہیں مثلاً بہت سے لوگوں کی کتاب و سنت سے دوری، آباء و اجداد کی اندھی تقليد، مردوں کی تعظیم میں مبالغہ اور ان کی قبروں پر عمارتوں کا بنانا، اور دین کی حقیقت سے بے خبری جس کے ساتھ اللہ تعالیٰ نے اپنے رسول ﷺ کو مبعوث فرمایا۔ امیر المؤمنین عمر بن الخطاب رضی اللہ عنہ فرماتے ہیں:

"جب اسلام میں وہ لوگ پروان چڑھیں گے جنہوں نے جاہلیت کو نہیں پہچانا تو

اسلام کی کڑیاں ایک ایک کر کے ٹوٹ جائیں گی"

ثرک کے عام ہونے کے اسباب میں سے ان شبہات اور حکایات کی شہرت بھی ہے جن کی وجہ سے بہت سے لوگ بھٹک گئے ہیں اور جن کو وہ اپنے مشرکانہ اعمال کی درستگی کے لئے سند قرار دیتے ہیں۔ ان میں سے کچھ شبہات ایسے ہیں جو گزشتہ امتوں کے مشرکین نے پیش کئے اور کچھ ایسے ہیں جو اس امت کے مشرکین نے پیش کئے ہیں۔ ان شبہات میں سے چند یہ ہیں:

پہلا شبہ:

یہ شبہ مشرکوں کے نئے اور پرانے قریباً تمام گروہوں میں موجود ہے۔ اس کی اساس آباء اجداد کے طرز عمل کو جحت ٹھہرانا ہے اور یہ کہ انہیں عقیدہ اپنے آباء و اجداد سے ورثہ میں ملا ہے۔ جیسا کہ اللہ تعالیٰ نے فرمایا:

﴿وَكَذَلِكَ مَا أَرْسَلْنَاكَ مِنْ قَبْلِكَ فِي قَرِيبَةٍ مِّنْ نَذِيرٍ إِلَّا قَالَ مُتَرَفُّهًا إِنَّا وَجَدْنَا أَبَاهَ نَاعَلِيًّا أُمَّةً وَإِنَّا عَلَى أَثَارِهِمْ مُّقْتَدُونَ﴾

اسی طرح ہم نے تجھ سے پہلے جب کسی بستی میں کوئی ڈرانے والا بھیجا تو وہاں کے مالدار لوگ یہی کہنے لگے ہم نے اپنے باپ دادا کو ایک دین پر پایا اور ہم تو انہیں کے نقش قدم پر چلیں گے۔

اس دلیل کا سہارا وہ لوگ لیتے ہیں جو اپنے دعویٰ کے اثبات کے لئے کوئی

.....

۱ سورہ الزخرف: آیت ۲۳۔

اور دلیل پیش نہیں کر سکتے۔ لیکن میدان مناظرہ میں اس بودی دلیل کی کوئی وقعت و قیمت نہیں ہے کیونکہ اُنکے آباؤ اجداد ہدایت پر نہیں تھے اور جو ہدایت پر نہ ہواں کی پیروی اور اتباع کرنا ناجائز ہے۔ اللہ تعالیٰ فرماتے ہیں:

﴿.....أَوْلَوْكَانِ أَبَاؤُهُمْ لَا يَعْلَمُونَ شَيْئًا وَ لَا يَهْتَدُونَ﴾۱

کیا اگر ان کے آباؤ اجداد نہ کچھ جانتے ہوں اور نہ ہی ہدایت پانے والے ہوں (تب بھی یہ ان کی پیروی کریں گے)

اللہ تعالیٰ ایک اور مقام پر فرماتے ہیں:

﴿.....أَوْلَوْكَانِ أَبَاؤُهُمْ لَا يَعْقِلُونَ شَيْئًا وَ لَا يَهْتَدُونَ﴾۲

کیا اگر ان کے آباؤ اجداد بے عقل اور گمراہ ہوں (تب بھی ان کی پیروی کریں گے)

آباؤ اجداد کی پیروی قابل تعریف اس وقت ہے جب کہ وہ حق پر ہوں۔ اللہ تعالیٰ یوسف علیہ السلام کے بارے میں فرماتے ہیں:

﴿وَاتَّبَعْتُ مِلَّةَ أَبَاءِي إِبْرَاهِيمَ وَإِسْحَاقَ وَيَعْقُوبَ مَا كَانَ لَنَا أَنْ نُشْرِكَ بِاللَّهِ مِنْ شَيْءٍ ذَلِكَ فَضْلُ اللَّهِ عَلَيْنَا وَعَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ﴾۳

۱۔ سورۃ المائدہ: آیت ۱۰۲۔ ۲۔ سورۃ البقرۃ: آیت ۷۰۔

۳۔ سورۃ یوسف: آیت ۳۸۔

میں نے اپنے آباؤ و اجداد ابراہیم ، اسحاق اور یعقوب کے دین کی پیروی کی۔ ہمارے لئے یہ روانہیں کہ اللہ تعالیٰ کے ساتھ کسی کو شریک کریں۔ یہ ہم اور تمام لوگوں پر اللہ تعالیٰ کا فضل ہے لیکن اکثر لوگ شکر نہیں کرتے۔
دوسری جگہ اللہ تعالیٰ فرماتے ہیں:

﴿وَالَّذِينَ آمَنُوا وَأَتَبْعَثْنَاهُمْ بِإِيمَانِ الْحَقِّنَا بِهِمْ ذُرِّيَّتُهُمْ﴾

اور جو لوگ ایمان لائے اور ان کی اولاد بھی ایمان کے ساتھ ان کی راہ پر چلی تو ہم ان کی اولاد کو بھی (جنت میں) ان کے ساتھ کر دیں گے۔
یہ شبہ مشرکین کے دلوں میں ایسا بیٹھ چکا ہے کہ وہ اس کو اننبیاء علیہم السلام کی دعوت کے مقابلہ میں ہمیشہ پیش کرتے رہے ہیں۔ حضرت نوح علیہ السلام نے جب اپنی قوم کو اللہ کی عبادت کی دعوت دی تو انہوں نے جواب میں یہی شبہ پیش کیا (اس بارے میں) قرآن کریم میں ہے:

﴿.....يَقُومُ أَعْبُدُوا اللَّهَ مَا لَكُمْ مِنْ إِلَهٖ غَيْرُهُ أَفَلَا تَتَقَوَّنَ☆ فَقَالَ الْمَلَوْأُ الَّذِينَ كَفَرُوا مِنْ قَوْمِهِ مَا هَذَا إِلَّا بَشَرٌ مِثْلُكُمْ يُرِيدُ أَنْ يَتَفَضَّلَ عَلَيْكُمْ وَلَوْ شَاءَ اللَّهُ لَا نَزَّلَ مَلِئَكَةً مَا سَمِعْنَا بِهَذَا فِي ~ أَبَآئِنَا الْأَوَّلِينَ﴾ ۲

۱ سورة الطور: آیت ۲۱۔

۲ سورة المؤمنون: آیت ۲۳-۲۴۔

(نوح علیہ السلام نے کہا) اے میری قوم اللہ تعالیٰ کی عبادت کرو۔ اس کے سوا تمہارا کوئی معبود نہیں۔ کیا پس تم نہیں ڈرتے۔ اس کی قوم کے سردار جو کافر تھے کہنے لگے: یہ ہے کیا تم جیسا ایک آدمی ہے، اس کا مطلب یہ ہے کہ کسی طرح تمہارا بڑا بن جائے۔ اگر اللہ تعالیٰ (واتعی) چاہتا تو فرشتے اتارتا۔ ہم نے تو ایسی بات اپنے باپ دادوں میں نہیں سنی۔

حضرت نوح علیہ السلام سے ان کی قوم نے کہا:

﴿.....أَتَنْهَانَا أَنْ نَغْبُدَ مَا يَعْبُدُ أَبَاءُنَا.....﴾

کیا تو ہمیں ان چیزوں کو پوجتے سے روکتا ہے جن کو ہمارے باپ دادا پوجتے تھے۔

اور حضرت شعیب علیہ السلام کی قوم نے ان سے کہا:

﴿.....أَصْلَوْتُكَ تَأْمُرُكَ أَنْ نَتْرُكَ مَا يَعْبُدُ أَبَاءُنَا.....﴾

کیا تیری نماز تجھے یہ حکم دیتی ہے کہ ہم ان چیزوں کو چھوڑ دیں جن کی پوجا ہمارے باپ دادا کرتے تھے۔

حضرت ابراہیم علیہ السلام نے جب دلیل سے اپنی قوم کو خاموش کر دیا تو انہوں نے بھی یہی بات کہی:

.....
۱ سورۃ ھود: آیت ۶۲۔

۲ سورۃ ھود: آیت ۸۷۔

﴿.....مَا تَفْعَدُونَ☆ قَالُوا نَغْبُدُ أَصْنَامًا فَنَظَلَ لَهَا عَكْفِينَ☆ قَالَ
هَلْ يَسْمَعُونَكُمْ إِذَا دُعُونَ☆ أَوْيَنْفَعُونَكُمْ أَوْيَضُرُونَ☆ قَالُوا
وَجَدْنَا آبَاءَنَا كَذَلِكَ يَقُلُونَ﴾

(ابراهیم علیہ السلام نے کہا) تم کس کو پوچھتے ہو؟ انہوں نے کہا: ہم بت پوچھتے ہیں اور انہی کے سامنے پڑے رہتے ہیں۔ (ابراهیم علیہ السلام نے) کہا: جب تم ان کو پکارتے ہو تو کیا یہ سنتے ہیں یا تمہیں نفع و فیضان پہنچا سکتے ہیں۔ انہوں نے کہا: ہم نے اپنے آباء و اجداد کو اسی طرح کرتے ہوئے پایا ہے۔

اور فرعون نے موسیٰ علیہ السلام سے کہا:
﴿قَالَ فَمَابَالُ الْقُرُونِ الْأُولِيِّ﴾

(فرعون نے) کہا: اچھا اگلے لوگوں کا کیا حال ہوتا ہے؟ غرض کہ کفر ایک ہی ملت ہے اور مشرکین کے پاس حق کے مقابلہ میں بس یہی بودی اور بے وزن دلیل ہوتی ہے۔

دوسرਾ شبہ

یہ شبہ مشرکین قریش اور دیگر لوگوں نے پیش کیا اور ان کا کہنا تھا کہ جس شرک کا

۱ سورۃ الشراء: آیت ۴۷-۴۸۔

۲ سورۃ طہ: آیت ۱۵۔

وہ ارتکاب کر رہے ہیں وہ درست ہے کیونکہ وہ تقدیر اللہ سے ہے۔

سورۃ الانعام میں اللہ تعالیٰ نے فرمایا:

﴿سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكُنَا وَلَا إِلَهُ أُوْنَا
وَلَا حَرَّمَنَا مِنْ شَيْءٍ.....﴾

عنقریب مشرکین کہیں گے: اگر اللہ چاہتا تو نہ ہم اور نہ ہمارے باپ دادا شرک کرتے اور نہ ہم کسی چیز کو حرام کرتے۔

اور سورۃ النحل میں فرمایا:

﴿وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدَنَا مِنْ دُوْنِهِ مِنْ شَيْءٍ
نَحْنُ وَلَا إِلَهُ أُوْنَا وَلَا حَرَّمَنَا مِنْ دُوْنِهِ مِنْ شَيْءٍ.....﴾

اور مشرک لوگ کہتے ہیں: (ہمارا کیا قصور ہے) اگر اللہ چاہتا تو ہم اور ہمارے باپ دادا اس کے سوا کسی کو نہ پوچھتے اور نہ ہی ہم اس کے (کہے) بغیر کسی چیز کو حرام قرار دیتے۔

اور سورۃ الزخرف میں ہے:

﴿وَقَالُوا لَوْ شَاءَ الرَّحْمَنُ مَا عَبَدَنَاهُمْ﴾

۱ سورۃ الانعام: آیت ۱۳۸۔

۲ سورۃ النحل: آیت ۳۵۔

۳ سورۃ الزخرف: آیت ۲۰۔

اور انہوں نے کہا: اگر حُنْ چاہتا تو ہم ان کو نہ پوچھتے۔

حافظ ابن کثیر رحمہ اللہ نے سورۃ الانعام کی آیت کی تفسیر میں لکھا ہے:

مشرك اپنے شرک اور اپنی طرف سے حرام کردہ چیزوں کی حرمت ثابت کرنے کیلئے جو شبہ پیش کرتے ہیں اللہ تعالیٰ نے اسے بیان کیا ہے: (وہ کہتے ہیں) کہ ان کے شرک اور ان کی چیزوں کو حرام کرنے کی اللہ تعالیٰ کو خبر ہے اور وہ اس بات پر قادر ہیں کہ ہمارے دلوں میں ایمان ڈال دیں اور ہمیں کفر سے روک دیں لیکن انہوں نے ایسا نہیں کیا۔ اس سے معلوم ہوا کہ ہمارے اعمال و تصرفات اللہ تعالیٰ کی مشیخت وارادہ سے ہیں اور ہمارے ان اعمال کی وجہ سے ہم سے راضی ہیں۔

حافظ ابن کثیر نے اس پر لکھا ہے:

یہ کچی اور باطل دلیل ہے۔ اگر ان کی یہ بات درست ہوتی تو انہیں اللہ تعالیٰ کیوں عذاب چکھاتے؟ اور کیوں انہیں تباہ و بر باد کرتے اور ان سے شدید انتقام لیتے؟

﴿قُلْ هَلْ عِنْدُكُمْ مِنْ عِلْمٍ﴾

(اے پیغمبر) کہہ دیجئے کیا تمہارے پاس اس بارے میں کوئی علم ہے؟

یعنی اس بارے میں کہ اللہ تعالیٰ تم سے تمہارے ان اعمال کی وجہ سے خوش ہیں۔ ﴿فَتُخْرِجُونَا لَنَا﴾ پس تم اس کو ہمارے سامنے پیش کرو۔ تم تو صرف گمان کی پیروی کرتے ہو۔

یعنی یہ تو ان کا وہم اور خیال ہی ہے جس کی بنا پر وہ بات کہہ رہے ہیں۔

﴿وَإِنْ أَنْتُمْ إِلَّا تَخْرُصُونَ﴾

تم اپنے دعویٰ میں اللہ پر جھوٹ وافتراء باندھ رہے ہوئے

حافظ ابن کثیر سورۃ النحل کی آیت کی تفسیر میں فرماتے ہیں:

ان کی بات کا خلاصہ یہ ہے کہ اگر اللہ تعالیٰ ہمارے اعمال کو ناپسند کرتے ہوتے تو ہمیں ان کی سزا دیتے اور ہمیں وہ اعمال کرنے کی طاقت و قدرت ہی نہ دیتے۔

اللہ تعالیٰ نے ان کے اس شہر کی تردید کرتے ہوئے فرمایا:

﴿فَهَلْ عَلَى الرُّسُلِ إِلَّا الْبَلَاغُ الْمُبِينُ﴾

رسولوں کی ذمہ داری تو صرف واضح طور پر (پیغام کو) پہچانا ہے۔

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا

الْطَّاغُوتَ فَمِنْهُمْ مَنْ هَدَى اللَّهُ وَمِنْهُمْ مَنْ حَقَّتْ عَلَيْهِ الضَّلَالَةُ

فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُكَذِّبِينَ﴾ ۱

اور ہم تو ہر ایک امت میں رسول بھیج چکے ہیں (یہ حکم دیکر) کہ اللہ تعالیٰ کی عبادت کرو اور طاغوت سے بچ رہو۔ لہس ان میں سے کچھ ایسے تھے کہ اللہ تعالیٰ نے ان کو ہدایت دی اور کچھ ایسے تھے کہ ان پر گمراہی جم گئی۔ ذرا

۱۔ تفسیر ابن کثیر: ۱۸۶/۲۔

۲۔ سورۃ النحل: آیت ۳۶۔

زمیں میں سیر کرو اور دیکھو جھلنا نے والوں کا انجام کیا ہوا۔

صورت حال اس طرح نہیں جس طرح تم نے گمان کیا ہے کہ اللہ تعالیٰ نے تمہاری مذمت نہیں کی اللہ تعالیٰ نے تو انتہائی شدید انداز میں تمہاری مذمت کی ہے اور انتہائی سخت انداز میں شرک سے منع کیا ہے اور ہر زمانے اور لوگوں کے ہر گروہ میں رسول مبعوث کیا۔ اور سب رسول ایک اللہ کی عبادت کی دعوت دیتے اور غیر اللہ کی بندگی سے منع کرتے جیسا کہ اللہ تعالیٰ نے فرمایا ہے:

﴿أَنِ اعْبُدُوا اللَّهَ وَاجْتَنِبُوا الطَّاغُوتَ﴾

اللہ کی عبادت کرو اور طاغوت سے بچو۔

جب سے حضرت نوح علیہ السلام کی قوم میں شرک شروع ہوا اللہ تعالیٰ اسی دعوت کے ساتھ رسولوں کو مبعوث فرماتے رہے۔ اہل زمین کی طرف پہلے رسول حضرت نوح علیہ السلام تھے اور آخری حضرت محمد ﷺ جن کی دعوت مشرق و مغرب کے سب انسانوں اور جنوں کے لئے ہے ان سب رسولوں کے بارے میں اللہ تعالیٰ نے فرمایا:

﴿وَمَا أَرْسَلْنَاكَ مِنْ قَبْلِكَ مِنْ رَّسُولٍ إِلَّا نُوحَىٰ إِلَيْهِ أَنَّهُ لَا إِلَهَ إِلَّا
آنَا فَاعْبُدُونَ﴾

اور ہم نے تجھ سے پہلے کوئی پیغمبر نہیں بھیجا مگر اس پر یہی وجہ بھیجتے رہے کہ

.....

۱۔ سورۃ الانبیاء: آیت ۲۵۔

میرے سوا کوئی معبود نہیں پس میری عبادت کرو۔

اور اللہ تعالیٰ کا ارشاد ہے:

﴿وَسْأَلُ مَنْ أَرْسَلْنَا مِنْ قَبْلِكَ مِنْ رَسُلِنَا أَجَعَلْنَا مِنْ دُونِ الرَّحْمَنِ
اللَّهُ يَعْبُدُونَ﴾

تجھ سے پہلے جو پیغمبر ہم بھیج چکے ہیں ان سے سوال کر، کیا ہم نے رحمن کے سوا معبود مقرر کئے تھے کہ انکی عبادت کی جائے؟

اور اس آیت شریفہ میں اللہ تعالیٰ فرماتے ہیں:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا
الظَّاغُوتَ﴾

ہم ہرامت میں رسول بھیج چکے ہیں (یہ حکم دے کر) کہ اللہ تعالیٰ کی عبادت کرو اور طاغوت سے بچو۔

اس کے بعد کسی مشرک کا یہ کہنا کس طرح درست ہے۔

﴿لَوْشَاءُ اللَّهُ مَا عَبَدَنَا مِنْ دُونِهِ مِنْ شَيْءٍ﴾

اگر اللہ تعالیٰ چاہتا تو ہم ان کے سوا کسی کی عبادت نہ کرتے۔
اللہ تعالیٰ کی مشیخت شرعیہ ان کے شامل حال نہیں کیونکہ اللہ تعالیٰ نے انہیں

۱ سورہ الزخرف: آیت ۲۵

۲ سورہ النحل: آیت ۳۶

اپنے رسولوں کے ذریعہ روکا۔ جہاں تک مشیخت کونیہ کا تعلق ہے کہ تقدیر اللہ کے تحت ایسا کرنے کا اختیار دیا گیا تو اس میں ان کے لئے کوئی جھٹ نہیں.....

حافظ ابن کثیر رحمہ اللہ فرماتے ہیں:

اللہ تعالیٰ نے یہ بھی بتایا ہے کہ رسولوں کی تنبیہ کے بعد ان کے اعمال کی وجہ سے انہیں دنیا ہی میں سزا دی گئی۔

اس شبہ کو پیش کرنے سے مشرکوں کا مقصد اپنے برے اعمال کی معدرت کرنا نہیں کیونکہ وہ اپنے اعمال کو برا ہی نہیں سمجھتے وہ تو سمجھتے ہیں کہ وہ اچھے کام کر رہے ہیں۔

﴿وَيَحْسَبُونَ أَنَّهُمْ يُحْسِنُونَ صُنْعًا﴾

﴿لَيُقْرِبُونَا إِلَى اللَّهِ رُلْفِي﴾

وہ بتوں کی اس لئے پوجا کر رہے ہیں کہ وہ انہیں مقام و مرتبہ میں اللہ سے قریب کر دیں

ان کے اس شبہ کے پیش کرنے کا مقصد یہ ہے کہ ان کے اعمال جائز و درست اور اللہ تعالیٰ کے ہاں پسندیدہ ہیں۔

اللہ تعالیٰ نے ان کی تردید کرتے ہوئے فرمایا کہ اگر حقیقت وہ ہوتی ہے جو یہ پیش کر رہے ہیں تو اللہ تعالیٰ ان کی ندمت کے لئے رسولوں کو مبعوث کرتے اور نہ

.....
۱۔ تفسیر ابن کثیر: ۵۸۶-۵۸۷/۲:-

ان کے اعمال کی وجہ سے انکو سزا دیتے۔

تیرا شبہ:

ان کے شبہات میں سے ایک یہ ہے کہ لا الہ الا اللہ کا صرف زبان سے کہہ لینا جنت میں داغلہ کے لئے کافی ہے خواہ اس کے بعد انسان کیسے ہی شرکیہ یا کفریہ اعمال کرے اس سلسلہ میں وہ ان احادیث کے ظاہری الفاظ سے دلیل پکڑتے ہیں جن میں آیا ہے کہ جس کسی نے اپنی زبان سے شہادتیں (اللہ تعالیٰ کی توحید کی شہادت اور حضرت محمد ﷺ کی رسالت کی گواہی) کا اقرار کیا وہ جہنم کی آگ پر حرام ہو گیا۔

اس شبہ کا جواب یہ ہے کہ ان احادیث سے مراد وہ شخص ہے جس نے لا الہ الا اللہ کہا اور اسی پر اس کی موت آئی۔ شرک کر کے اس نے اس کلمہ کی نفی نہیں کی۔ بلکہ خلوص دل سے اس کلمہ کا اقرار کیا اور اللہ تعالیٰ کے مساوا جن کی عبادت کی جاتی ہے انکا انکار کیا اور اسی پر اس کی موت آئی جیسا کہ عتبان رضی اللہ عنہ کی حدیث میں ہے:

"بے شک اللہ تعالیٰ نے جہنم کی آگ پر اس شخص کو حرام کیا جس نے لا الہ الا اللہ تعالیٰ کی رضا مندی کے حصول کے لئے کہا۔"

اور صحیح مسلم میں ہے: "جس نے لا الہ الا اللہ کہا اور اللہ تعالیٰ کے مساوا جس کسی

.....
۱۔ صحیح مسلم: ۲۵۶۔

کی بھی عبادت کی جاتی ہو اس سے کفر کیا تو اس کا مال اور خون حرام ہو گیا (کسی کو اس کے مال پر ہاتھ ڈالنے اور اس کا خون بہانے کی اجازت نہیں) اور اس کا حساب اللہ پر ہے۔

اس حدیث شریف میں نبی کریم ﷺ نے مال و خون کی حرمت کو دو باتوں سے مشروط کیا۔ پہلی بات: لا الہ الا اللہ کا کہنا اور دوسری بات: اللہ تعالیٰ کے سوا جن کی عبادت کی جاتی ہے ان سے کفر کرنا۔ اسی طرح معنی کے بغیر لا الہ الا اللہ کے الفاظ کہنے پر اکتفا نہیں کیا گیا بلکہ اس کا کہنا بھی ضروری ہے اور اس کے مطابق عمل کرنا بھی ضروری ہے۔ لا الہ الا اللہ کہنا جنت میں داخل ہونے اور جہنم کی آگ سے نجات پانے کا سبب ہے لیکن کوئی سبب اسی وقت کا رآمد و مفید ہوتا ہے جب اس کی شروط پائی جائیں اور اس کی راہ میں حائل ہونے والی رکاوٹیں موجود نہ ہوں۔ حضرت حسن رحمہ اللہ سے کہا گیا: کچھ لوگ کہتے ہیں کہ "جس نے لا الہ الا اللہ کہا جنت میں داخل ہو گیا"۔ فرمانے لگے "جس نے لا الہ الا اللہ کہا اور اس کے حقوق و فرائض کو ادا کیا جنت میں داخل ہو گیا"۔

حضرت وصب بن منبه نے اس شخص کو جس نے اپنے سوال میں کہا کہ کیا لا الہ الا اللہ جنت کی کنجی ہے۔ جواب دیتے ہوئے کہا: کیوں نہیں۔ لیکن ہر کنجی کے دندانے ہوتے ہیں اگر تو ایسی کنجی لائے گا جس کے دندانے ہوں تو وہ تیرے لئے

.....
۔ صحیح مسلم: ۱/۵۳۔

کھول دے گی و گرنہ کھول نہ سکے گی۔ لہذا کس طرح کہا جا سکتا ہے صرف لا الہ الا اللہ کہنا جنت میں جانے کے لئے کافی ہے خواہ اس کا کہنے والا مردوں سے دعائیں کرتا ہو اور مشکلات میں ان سے فریاد کرنے والا ہو اور اللہ تعالیٰ کے مساوا جن کی پوجا کی جاتی ہے ان سے کفر بھی کرنے والا نہ ہو! یہ تو کھلا ہوا مغالطہ ہے۔

چوتھا شبہ:

ایک غلط خیال یہ بھی پیش کیا جاتا رہا ہے کہ جب تک لوگ "لا الہ الا اللہ محمد رسول اللہ" کہتے رہیں گے تب تک امت محمدیہ میں شرک داخل نہیں ہوگا۔ اولیاء وصالحین کی قبروں کے پاس جو کچھ کیا جاتا ہے وہ شرک نہیں ہے۔

اس شبہ کا جواب یہ ہے کہ نبی کریم ﷺ نے بتایا کہ اس امت میں یہود و نصاری کے مشابہ اعمال پائے جائیں گے۔ ان کے اعمال میں سے ان کا ایک عمل یہ تھا کہ انہوں نے اللہ تعالیٰ کو چھوڑ کر اپنے علماء اور اہبوں کو رب بنایا تھا۔ رسول کریم ﷺ نے فرمایا: "تم اپنے سے پہلے لوگوں کے طریقوں کی ہر ہر بات میں پیروی کرو گے۔ اگر وہ گوہ کی بل میں داخل ہوئے تو تم بھی اس میں داخل ہو گے۔" صحابہ نے عرض کیا: اے اللہ کے رسول! کیا یہود و نصاری (مراد ہیں) آپ ﷺ نے فرمایا: اگر وہ مراد نہیں تو اور کون مراد ہے؟" ۱

اس حدیث شریف میں نبی کریم ﷺ نے بتایا ہے کہ یہ امت وہ سب

۱۔ صحیح بخاری (طبع شدہ مع فتح الباری): ۲۰۰/۱۳۔

کچھ کرے گی جو پہلی امتوں نے کیا خواہ اس کا تعلق دینی امور سے ہو یا عادات سے یا سیاست سے جس طرح سے پہلی امتوں میں شرک تھا اسی طرح اس امت میں بھی شرک پایا جائے گا۔

نبی کریم ﷺ نے جس بات کی خبر دی وہ بات واقع ہو چکی ہے۔ اللہ تعالیٰ کی بجائے ان قبروں کی کتنی ہی صورتوں میں پرستش کی جاتی ہے اور ان پر نذریں پیش کی جاتی ہیں۔

نبی کریم ﷺ نے اس بات کی خبر دے دی کہ اس وقت تک قیامت پانہ ہو گی جب تک ان کی امت میں سے ایک قبیلہ مشرکوں کے ساتھ نہ مل جائیگا، اور جب تک ان کی امت میں سے کچھ گروہ بتوں کو نہ پوجیں گے۔
اس امت میں شرک، تباہ کن باتیں، اور گمراہ فرقے ظاہر ہو چکے ہیں جن کی وجہ سے بہت سے لوگ دائرہ اسلام سے خارج ہو چکے ہیں۔

پانچواں شبہ:

ایک اور شبہ کے لئے یہ لوگ اس حدیث سے استدلال کرتے ہیں:
"بے شک شیطان اس بات سے مایوس ہو چکا ہے کہ وہ جزیرہ عرب میں نمازی اس کی پوجا کریں گے" یہ حدیث صحیح ہے اور ایک سے زیادہ طریقوں سے صحیح مسلم اور دیگر کتابوں میں روایت کی گئی ہے۔

.....

ابن ماجہ رحمۃ اللہ علیہ سنه ابو داؤد: باب الفتن حدیث نمبر ۳۲۳۲۔ اس حدیث کو امام ابن ماجہ نے بھی روایت کیا ہے

ان کا استدلال یہ ہے کہ اس حدیث کی روشنی میں جزیرہ عرب میں شرک کا ہونا محال ہے۔ اس استدلال کا جواب، جیسا کہ ابن رجب رحمہ اللہ نے بیان کیا ہے یہ ہے کہ: شیطان اس بات سے نا امید ہو چکا ہے کہ ساری امت شرک اکبر پر مجتمع ہو۔

حافظ ابن کثیر رحمہ اللہ نے بھی ﴿.....إِنَّمَا يُؤْمِنُ الظَّاهِرُونَ.....يَقُولُونَكُمْ.....﴾ کی تفسیر کرتے ہوئے اس بات کی طرف اشارہ کیا ہے۔

دوسری بات یہ ہے کہ اس حدیث شریف میں یہ کہا گیا ہے کہ "شیطان نا امید ہو گیا" یہ نہیں کہا گیا کہ "اس کو مایوس کر دیا گیا" اور اس کا از خود نا امید ہونا اس کے اپنے گمان اور اندازہ سے ہے اس کی بنیاد و اساس علم نہیں کیونکہ غیب کا علم نہیں جانتا۔ علم غیب تو صرف اللہ تعالیٰ کو ہے۔ اور اس کے اس گمان اور ظن کی مکتدیب وہ احادیث شریفہ کرتی ہیں جن میں نبی کریم ﷺ نے بتلایا کہ آپ کے بعد آپ کی امت میں شرک واقع ہوگا۔

علاوہ ازیں شیطان کے اس ظن و گمان کو تاریخ نے بھی جھٹلایا نبی کریم ﷺ کی وفات کے بعد کتنے ہی عرب مختلف انداز سے اسلام سے مرتد ہو گئے۔

چھٹا شبہ:

ان کے شبہات میں سے ایک یہ ہے کہ وہ کہتے ہیں کہ ہم اولیاء و صالحین سے یہ نہیں چاہتے کہ وہ اللہ تعالیٰ کی بجائے ہماری ضروریات کو پورا کریں بلکہ ہم ان سے یہ چاہتے ہیں کہ وہ اللہ تعالیٰ کے ہاں ہماری شفاعت کریں کیونکہ وہ صالحین اور اللہ

تعالیٰ کے مقربین میں سے ہیں اور شفاعت کا ثبوت تو کتاب و سنت میں موجود

ہے۔

اس شبہ کا جواب یہ ہے کہ بالکل یہی بات مشرکوں نے اللہ تعالیٰ کی بجائے مخلوق سے اپنے تعلق کی درستگی کو ثابت کرنے کے لئے کہی۔ جیسا کہ ان کے بارے میں اللہ تعالیٰ فرماتے ہیں:

﴿وَالَّذِينَ اتَّخَذُوا مِنْ دُوْنِهِ أُولَيَاءَ مَا نَعْبُدُهُمْ إِلَّا لِيُقْرَبُونَ إِلَى اللَّهِ﴾
رُلْفِی

جن لوگوں نے اللہ کے سوا رسولوں کو دوست بنایا ہے (وہ کہتے ہیں کہ) ہم تو ان کو اس لئے پوچھتے ہیں کہ وہ ہم کو اللہ کے نزدیک کر دیں۔

ایک دوسرے مقام پر اللہ تعالیٰ فرماتے ہیں:

﴿وَيَعْبُدُونَ مِنْ دُوْنِ اللَّهِ مَا لَا يُضِرُّهُمْ وَلَا يَنْفَعُهُمْ وَيَقُولُونَ هُوَ لَأَنَّهُمْ شَفَعَوْنًا عِنْدَ اللَّهِ.....﴾ ۲

وہ اللہ کے سوا اس چیز کی عبادت کرتے ہیں کہ نہ وہ ان کو ضرر پہنچا سکتی ہے اور نہ ہی ان کو نفع دے سکتی ہے اور وہ کہتے ہیں کہ وہ ہمارے اللہ کے ہاں سفارشی ہونگے۔

.....

۱ سورۃ الزمر: آیت ۳۔

۲ سورۃ یونس: آیت ۱۸۔

دوسری بات یہ ہے کہ شفاعت بحق ہے لیکن وہ صرف اللہ ہی کی ملکیت ہے۔

﴿قُلْ لِلَّهِ الشَّفَعَةُ جَمِيعًا لَّهُ مُلْكُ السَّمَاوَاتِ وَالْأَرْضِ﴾^۱

کہہ دیجئے شفارش تو ساری اللہ کے اختیار میں ہے۔ آسمانوں اور زمین میں
اسی کی بادشاہی ہے۔

شفاعت اللہ تعالیٰ سے طلب کی جاتی ہے نہ کہ مردوں سے۔ اور اللہ تعالیٰ نے
ہمیں بتایا ہے کہ اس کے حصول کے لئے دو شرطیں ہیں۔

پہلی شرط یہ ہے کہ شفاعت کرنے والے کو اللہ تعالیٰ کی طرف سے شفاعت کی
اجازت میسر ہو۔

﴿...مَنْ ذَا الَّذِي يَشْفُعُ عِنْدَهُ إِلَّا بِإِذْنِهِ...﴾^۲

کون ہے جو ان کے ہاں ان کی اجازت کے بغیر شفاعت کرے؟
اور دوسری شرط یہ ہے کہ جس کی شفاعت کی جائے اللہ اس کے قول اور عمل
سے راضی ہوں اور وہ مومن موحد ہی ہو سکتا ہے جیسا کہ اللہ تعالیٰ فرماتے ہیں:

﴿وَلَا يُشْفَعُونَ إِلَّا لِمَنِ ارْتَضَى﴾^۳

اور وہ (فرشتہ) سفارش نہیں کرتے مگر اس شخص کے لئے جس کو وہ (اللہ
تعالیٰ) پسند کرے۔

.....

۱ سورۃ الزمر: آیت: ۲۲

۲ سورۃ البقرۃ: آیت: ۲۵۵۔ ۳ سورۃ الانبیاء: آیت: ۲۸۔

ایک دوسرے مقام پر اللہ تعالیٰ فرماتے ہیں:

﴿وَكَمْ مِنْ مَلَكٍ فِي السَّمَاوَاتِ لَا تُفْنِي شَفَعَتُهُمْ شَيْئاً إِلَّا مِنْ بَعْدِ أَنْ يَأْذَنَ اللَّهُ لِمَنْ يَشَاءُ وَرَضِيَ لَهُ﴾^۱

اور آسمانوں میں کتنے فرشتے ہیں ان کی سفارش کسی کام نہیں آسکتی مگر اس کے بعد کہ اللہ جس کے لئے چاہیں اور پسند کریں، اس کے بارے میں اجازت دیں۔

اور فرمایا:

﴿يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ اللَّهُ الرَّحْمَنُ وَرَضِيَ لَهُ قُوَّاً﴾^۲

اس دن کسی کی شفاعت کام نہ آیگی مگر جس کو حُمن سفارش کی اجازت دیں اور اس کی بات کو پسند کریں۔

اللہ تعالیٰ نے اس بات کی اجازت نہیں دی کہ فرشتوں سے یا نبیوں سے یا بتوں سے شفاعت طلب کی جائے۔ یہ اللہ کے اختیار میں ہے اور انہیں سے مانگی جاتی ہے۔

﴿قُلْ لِلَّهِ الشَّفَاعَةُ جَمِيعاً.....﴾^۳

۱۔ سورۃ النجم: آیت ۲۶۔

۲۔ سورۃ الزمر: آیت ۹۳۔

کہہ دیجئے کہ سفارش تو ساری اللہ ہی کے اختیار میں ہے۔

وہ ہی شفاعت کرنے والے کو شفاعت کی اجازت بخشتے ہیں اگر وہ اجازت نہ دیں تو کوئی ان کے دربار میں شفاعت کی جرات نہیں کر سکتا۔ ان کے ہاں مخلوق والا معاملہ نہیں کہ مخلوق کی اجازت کے بغیر بھی ان کے رو برو شفاعت کی جاتی ہیپ، اور وہ نہ چاہتے ہوئے بھی شفاعت کو قبول کر لیتے ہیں کیونکہ جس کے رو برو شفاعت کی جاتی ہے وہ شفاعت کرنے والے اور اس کے تعاون کا محتاج ہوتا ہے اس لئے وہ اس کی شفاعت اس وقت بھی قبول کر لیتا ہے جب کہ اس نے اجازت نہیں دی ہوتی۔

اللہ تعالیٰ تو ہر کسی سے بے نیاز ہے وہ کسی کے دست نگر نہیں سب ان کے محتاج ہیں۔ دوسری بات یہ ہے کہ مخلوق اور اللہ تعالیٰ میں ایک بنیادی فرق یہ ہے کہ مخلوق میں حاکم اپنی رعیت کے تمام احوال سے شفاعت کرنے والوں کے تباہے بغیر واقف نہیں ہوتا اور اللہ تعالیٰ تو وہ ہیں کہ انہیں اپنی مخلوق کے تمام حالات کی خبر ہے۔ انہیں اس بات کی چند اس حاجت نہیں کہ کوئی انہیں ان کے حالات بتائے۔

شفاعت کی حقیقت یہ ہے کہ اللہ تعالیٰ مخلص لوگوں پر عنایت فرماتے ہوئے انہیں ان لوگوں کی دعا کی وجہ سے معاف فرمادیتے ہیں جن کو انہوں نے از راہ تکریم شفاعت کی اجازت عطا فرمائی ہوتی ہے۔

ساتواں شبہ:

یہ شبہ پیش کیا جاتا ہے کہ اولیاء و صالحین کا اللہ تعالیٰ کے ہاں خاص مقام ہے ان کی محبت و تعظیم میں یہ بات شامل ہے کہ ان کے ساتھ رابطہ رکھا جائے، ان کے آثار سے تبرک حاصل کیا جائے، اور ان کے طفیل اور ان کے حق کے ساتھ اللہ تعالیٰ سے سوال کیا جائے۔

اس شبہ کا جواب یہ ہے کہ سب مومن لوگ اولیاء اللہ ہیں البتہ اپنے ایمان اور اعمال کے بقدر ان کی ولایت کے درجات ایک دوسرے سے مختلف ہیں۔ لیکن کسی ایک کے بارے میں قطعی طور پر یہ کہنا کہ وہ اللہ کا ولی ہے اس کے لئے کتاب و سنت سے دلیل کا ہونا ضروری ہے۔ جس کی ولایت کی شہادت کتاب و سنت نہ دیں تو ہم اس کی ولایت کی شہادت دیتے ہیں۔ اور جس کی شہادت کتاب و سنت نہ دیں تو ہم حصتی طور پر اس کے بارے میں کچھ نہیں کہہ سکتے البتہ مومن کے لئے خیر کی امید رکھتے ہیں۔

جن لوگوں کے بارے میں کتاب و سنت سے یہ ملتا ہے کہ وہ اولیاء اللہ میں سے ہیں ان کے بارے میں بھی غلوکرنا، ان سے تبرک حاصل کرنا، ان کے طفیل اور حق کے ساتھ اللہ سے سوال کرنا جائز نہیں۔ یہ سب باقی شرک اور بدعاۃ محمرہ کے وسائل میں سے ہیں۔ ہم نیک لوگوں سے محبت کرتے ہیں اور اچھے اعمال اور بھلی عادات میں ان کی پیروی کرتے ہیں لیکن ان کے بارے میں غلوکرتے ہیں اور نہ ہی ان کو ان کے مقام و مرتبہ سے اونچا کرتے ہیں۔ شرک کی ابتداء نیک لوگوں کے

بارے میں غلو سے ہی ہوتی ہے حضرت نوح علیہ السلام کی قوم میں ہوا۔ انہوں نے نیک لوگوں کے بارے میں غلو کیا اور پھر یہی غلو یہاں تک پہنچا کہ انہوں نے اللہ تعالیٰ کو چھوڑ کر ان کی پوجا کی۔ اسی طرح اس امت میں نیک لوگوں کے بارے میں غلو کی وجہ سے "شُرُكٌ فِي الْعَبَادَةِ" شروع ہوا۔ اللہ تعالیٰ اور رسول کریم ﷺ نے غلو سے باز رہنے کی تلقین کی ہے۔ اللہ تعالیٰ فرماتے ہیں:

﴿قُلْ يَا أَهْلَ الْكِتَابِ لَا تَغْلُبُوا فِي دِينِكُمْ...﴾ ۲

کہہ دیجئے اے اہل کتاب! اپنے دین میں حد سے مت بڑھو....

اور نبی کریم ﷺ نے فرمایا:

میری تعریف میں اس طرح حد سے تجاوز نہ کرو جس طرح نصاری نے مریم کے بیٹے (حضرت عیسیٰ علیہ السلام) کی تعریف کرتے ہوئے حد سے تجاوز کیا۔ درحقیقت میں تو بندہ ہوں۔ تم (میرے بارے میں) صرف یہ کہو: "اللہ کا بندہ اور اسکا رسول"۔^۳

اور اللہ تعالیٰ نے ہمیں یہ حکم دیا ہے کہ ہم صرف انہیں سے کسی ولی وغیرہ کے واسطہ کے بغیر دعا کریں اور انہوں نے ہم سے وعدہ فرمایا ہے کہ وہ ہماری فریاد کو سنیں گے۔ اور یقیناً وعدہ کی خلاف ورزی نہیں کرتے۔ اللہ تعالیٰ نے فرمایا ہے:

۱۔ عبادت میں شرک

۲۔ سورۃ المائدۃ: آیت ۷۷۔ ۳۔ صحیح البخاری (طبع شدہ مع فتح الباری: ۶/۲۷۸)۔

﴿وَقَالَ رَبُّكُمْ إِذْ عُنِيَّ أَسْتَجِبْ لَكُمْ...﴾ ۱

اور تمہارے رب نے کہا ہے کہ مجھ سے دعا کرو میں تمہاری فریاد سنوں گا۔

اللہ تعالیٰ نے یہ بھی فرمایا ہے:

﴿وَإِذَا سَأَلَكَ عَبْدٌ عَنِّي فَإِنِّي قَرِيبٌ أُجِيبُ دُعَوةَ الدَّاعِ إِذَا

دَعَانِ﴾ ۲

اور جب آپ سے میرے بندے میرے متعلق سوال کریں تو (کہہ دیجئے)

بے شک میں قریب ہوں جب مجھ سے دعا کرنے والا دعا کرتا ہے تو اس کی

پکار کو سنتا ہوں۔

﴿إِذْ عُوْرَبَكُمْ تَضَرُّعًا وَخُفْيَةً...﴾ ۳

اپنے پروردگار کو گڑگڑا کر چکے چکے پکارو۔

ایک اور مقام پر فرمایا:

﴿فَادْعُوهُ مُخْلِصِينَ لَهُ الدِّينَ...﴾ ۴

اسی کو پکارو خالص اس کی بندگی کر کے

۱ سورۃ غافر: آیت ۶۰۔

۲ سورۃ البقرۃ: آیت ۱۸۶۔

۳ سورۃ الاعراف: آیت ۵۵۔

۴ سورۃ غافر: آیت ۶۵۔

اس طرح جن آیات میں دعا کرنے کا حکم دیا ہے ان میں یہی ہے کہ براہ راست کسی کے واسطے کے بغیر دعا کرو۔ اولیاء وصالحین تو خود اللہ تعالیٰ کے محتاج اور دست گمراہ بندے ہیں۔ اللہ تعالیٰ ارشاد فرماتے ہیں:

﴿أُولَئِكَ الَّذِينَ يَدْعُونَ يَبْتَغُونَ إِلَى رَبِّهِمُ الْوَسِيلَةَ أَيُّهُمْ أَقْرَبٌ وَيَرْجُونَ رَحْمَةَ وَيَخَافُونَ عَذَابَهُ﴾

یہ لوگ جن کو پکارتے ہیں وہ خود اپنے رب کی طرف ذریعہ تلاش کرتے ہیں کہ کون اللہ کے زیادہ قریب ہوتا ہے اور اس کی رحمت کی امید رکھتے ہیں اور اس کے عذاب سے ڈرتے ہیں۔

عنی حضرت ابن عباس رض سے روایت کرتے ہیں کہ انہوں نے اس آیت کی تفسیر میں فرمایا کہ: مشرک لوگ کہا کرتے تھے: ہم فرشتوں اور مسکح و عزیر کی عبادت کرتے ہیں اس پر اللہ تعالیٰ نے فرمایا:

﴿أُولَئِكَ الَّذِينَ يَدْعُونَ...﴾

یعنی یہ فرشتے جن کو تم پوچھتے ہو وہ تو خود اللہ تعالیٰ کے قرب کے حصول کے لئے کوشش ہیں وہ اللہ کی رحمت پانے کی امید رکھتے ہیں اور اس کے عذاب سے خوفزدہ ہیں۔ اور جس کی خود یہ کیفیت ہواں سے اللہ تعالیٰ کے ساتھ فریاد نہیں کی جا سکتی۔

۱۔ سورۃ الاسراء: آیت ۷۵۔

۲۔ تفسیر ابن کثیر: ۳۶/۳۔

شیخ الاسلام ابن تیمیہ رحمہ اللہ فرماتے ہیں: یہ آیت عام ہے اور ہر اس شخص کو شامل ہے جس کا معبود خود اللہ تعالیٰ کی بندگی کرنے والا ہو خواہ وہ فرشتوں سے ہو یا جنوں سے یا انسانوں سے۔ اس لئے اس آیت میں ہر اس شخص کے لئے خطاب جس نے اللہ تعالیٰ کے سوا کسی اور کو پکارا اور وہ پکارا جانے والا خود تقربِ الہی چاہنے والا ہو، رحمتِ الہی کا امیدوار ہو اور ان کے عذاب سے ڈرنے والا ہو۔ بات کا خلاصہ یہ ہے کہ جس کسی نے کسی میت سے یا انبیاء و صالحین میں سے غیر موجود شخص سے دعا کی خواہ وہ لفظ استغاثہ سے ہو یا کسی اور لفظ سے اس پر یہ آیت منطبق ہوگی۔ جس طرح کے فرشتوں اور جنوں سے دعا کرنے والے شخص پر منطبق ہوتی ہے۔

آٹھواں شبہ:

ان کے شبہات میں سے ایک شبہ کی بنیاد مندرجہ ذیل دو آیات سے استدلال پر

ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ﴾ ۲

اے لوگو جو ایمان لائے ہو اللہ سے ڈرو اور اس کی طرف وسیلہ ڈھونڈو۔

دوسری آیت:

۱۔ مجموع فتاویٰ شیخ الاسلام: ۱۱/۵۲۹ و ۱۵/۲۲۶۔

۲۔ سورۃ المائدۃ: آیت ۳۵۔

﴿أُولَئِكَ الَّذِينَ يَدْعُونَ يَبْتَغُونَ إِلَى رَبِّهِمُ الْوَسِيلَةَ أَيُّهُمْ أَقْرَبٌ...﴾ ۱

یہ لوگ جن کو پکارتے ہیں وہ خود اپنے رب کی طرف ذریعہ تلاش کرتے ہیں
کہ کون اللہ کے زیادہ قریب ہوتا ہے۔

انہوں نے ان دو آیات سے یہ سمجھا کہ ان کے اور اللہ تعالیٰ کے درمیان انبیاء
و صالحین کی شخصیتوں، ان کے حقوق اور مقام و مرتبہ کا وسیلہ پکڑنا جائز اور درست
ہے۔

اس شبہ کا جواب یہ ہے کہ ان دونوں آیتوں میں وسیلہ سے مراد وہ کچھ نہیں جو
یہ سمجھتے ہیں بلکہ مراد یہ ہے کہ نیک اعمال سے قرب اللہ کا حصول کیا جائے۔ وسیلہ
کی دو قسمیں ہیں۔ ایک جائز وسیلہ ہے اور دوسرا ناجائز۔ جائز وسیلہ کی کئی ایک اقسام
ہیں انہی جائز اقسام میں مندرجہ ذیل قسمیں ہیں:

۱- اللہ تعالیٰ کے اسماء و صفات سے وسیلہ پکڑنا جیسا کہ اللہ تعالیٰ نے فرمایا ہے:

﴿وَلِلَّهِ الْأَسْمَاءُ الْحُسْنَى فَادْعُوهُ بِهَا...﴾ ۲

اور اللہ تعالیٰ کے اچھے نام ہیں انہی کے ساتھ اللہ سے دعا کرو۔

جیسا کہ مسلمان یہ کہے:

۱۔ سورۃ الاسراء: آیت ۷۵۔

۲۔ سورۃ الاعراف: آیت ۱۸۰۔

يَا اللَّهُمَّ اسْأَلْنَا

يَا أَرْحَمَ الرَّاحِمِينَ: اسْأَلْنَا رَحْمَةَ الَّذِينَ سَبَبُوا زَيْدَهُ رَحْمَةَ الَّذِينَ

يَا حَنَانَ: اسْأَلْنَا شَفَقَتَ فَرَمَانَهُ وَالَّذِينَ

يَا مَنَانَ: اسْأَلْنَا إِحْسَانَهُ وَالَّذِينَ

يَا ذَا الْجَلَالِ وَالْإِكْرَامِ: اسْأَلْنَا جَلَالَتَهُ وَكَرَامَتَهُ وَالَّذِينَ

مِنْ آپ سے اس بات کا سوال کرتا ہوں۔

۲- فقر و حاجت کا انہصار کر کے اللہ تعالیٰ کے ہاں وسیلہ پکڑنا، جیسا کہ حضرت

ایوب علیہ السلام نے کہا:

﴿.....إِنِّي مَسَنِيَ الضُّرُّ وَأَنْتَ أَرْحَمُ الرُّحْمَانِ﴾ ۱

محضے بیماری پیش ہے اور آپ سب رحم کرنے والوں سے زیادہ مہربان ہیں۔

اور جیسا کہ زکر یا علیہ السلام نے کہا:

اسے احسان فرمانے والے

﴿قَالَ رَبِّ إِنِّي وَهَنِ الْعَظُمُ مِنِّي وَأَشْتَعَلَ الرَّأْسُ شَيْبًا وَلَمْ أَكُنْ

بِدُعَائِكَ رَبِّ شَقِيقًا﴾ ۲

۱ سورة الانبياء: آیت ۸۳۔

۲ سورة مریم: آیت ۴۷۔

(زکریا علیہ السلام نے) کہا: اے میرے رب میری ہڈیاں کمزور ہو گئیں اور (بڑھاپے کی) سفیدی سے سرچکنے لگا اور میں تجھ کو پکار کر کبھی محروم نہیں رہا۔

اور جیسا کہ حضرت ذوالنون علیہ السلام (یونس علیہ السلام) نے کہا:

﴿..... أَنْ لَا إِلَهَ إِلَّا أَنْتَ سُبْحَنَكَ إِنِّي كُنْتُ مِنَ الظَّالِمِينَ﴾ ۱

نہیں کوئی معبد گرتا۔ تو پاک ہے بے شک میں ظالموں میں سے ہوں۔

۳۔ نیک اعمال کا وسیلہ پکڑنا جیسا کہ اللہ تعالیٰ کے اس فرمان میں آیا ہے:

﴿رَبَّنَا إِنَّنَا سَمِعْنَا مُنَادِيًّا يُنَادِي لِلْإِيمَانِ أَنْ أَمِنُوا بِرِبِّكُمْ فَامْنَأْنَا رَبَّنَا فَاغْفِرْ لَنَا ذُنُوبَنَا وَكَفِّرْ عَنَا سَيِّئَاتِنَا.....﴾ ۲

اے ہمارے رب ہم نے ایک پکارنے والے کی سنی جو ایمان کی طرف پکارتا ہے (کہتا ہے) اپنے رب پر ایمان لا د پس ہم ایمان لائے۔ اے ہمارے رب ہمارے گناہوں کو بخش دے اور ہم سے ہماری برا بیان دور کر دے۔

اور جیسا کہ ان تین اشخاص کے قصہ میں آیا ہے کہ غار پر پھر آپڑا اور انہوں نے اپنے نیک اعمال کے ذریعہ اللہ تعالیٰ سے دعا کی تو اللہ تعالیٰ نے ان کی مصیبت دور کر دی۔ اور یہی وسیلہ ہے جس کا ذکر ان دونوں آیات میں ہے جن سے شبہ پیش کرنے والوں نے دلیل پکڑی ہے۔ وسیلہ نیک اعمال کے واسطے سے اللہ تعالیٰ کا

۱۔ سورۃ الانبیاء: آیت ۷۸۔

۲۔ سورۃ آل عمران: آیت ۱۹۳۔

قرب حاصل کرنا ہے۔

۲- نیک لوگوں کی دعا کے ساتھ اللہ تعالیٰ کے ہاں وسیلہ پکڑنا:

اس کی صورت یہ ہے کہ کوئی شخص کسی زندہ نیک شخص کے پاس جائے اور اس سے کہے کہ میرے لئے اللہ تعالیٰ سے دعا کیجئے جس طرح نبی کریم ﷺ نے اپنے ایک ساتھی سے فرمایا:

اے میرے چھوٹے بھائی ہمیں اپنی دعا میں نہ بھولنا۔ ۱

اور جیسا کہ صحابہ رسول کریم ﷺ سے اللہ تعالیٰ کے ہاں دعا کرنے کی درخواست کیا کرتے، اسی طرح وہ آپس میں ایک دوسرے سے بھی اللہ سے دعا کی درخواست کرتے تھے۔

ناجائز وسیلہ

ناجائز وسیلہ یہ ہے کہ مخلوق میں کسی کی ذات، یا حق، یا عظمت و شان کا واسطہ دے کر اللہ تعالیٰ سے سوال کرنا جیسا کہ کوئی کہنے والا یہ کہے "میں فلاں کا واسطہ سے، یا اس کے حق، یا اس کی عظمت و شان کے واسطہ سے آپ سے سوال کرتا ہوں"

قطع نظر اس سے کہ جس کے واسطہ سے سوال کیا جا رہا ہو وہ زندہ ہے یا مردہ اس طرح سوال کرنا بدعت، حرام اور شرک کے وسیلوں میں سے ایک وسیلہ ہے

۱ سنن ابی داؤد باب الدعاء، حدیث نمبر ۱۲۹۸۔ نیز الترمذی: باب الدعوات، حدیث نمبر ۳۵۵۲۔

اور اگر سوال کرنے والا جس کا وسیلہ پکڑ رہا ہے اس کا تقرب حاصل کرنے کے لئے عبادت کرے تو یہ شرک اکبر ہے (نحوذ بالله من ذک) جیسا کہ کسی ولی کیلئے ذبح کرے، یا اس کی قبر کے لئے نذر مانے، یا اس کو پکارے اور اس سے مدد طلب کرے یا اسی طرح کے اور اعمال کرے۔ ہم اللہ تعالیٰ سے التجا کرتے ہیں کہ وہ مسلمانوں کو دین کی سمجھ عطا فرمادیں، دشمنوں کے خلاف نصرت واعانت فرمادیں اور ان کے بھٹکلے ہوئے اشخاص کی راہنمائی فرمادیں۔ آمین۔

نوال شبہ:

ان شبہات میں سے ایک یہ ہے کہ وہ بعض احادیث سے استدلال کرتے ہیں اور صحیح ہیں کہ وہ احادیث ان کے لئے دلیل بن سکتی ہیں۔ ان احادیث میں سے ایک وہ حدیث ہے جو کہ امام ترمذی نے اپنی کتاب جامع الترمذی میں اپنی سند کے ساتھ عثمان بن حنفی رضی اللہ عنہ سے روایت کی ہے کہا ایک نایبنا شخص بنی کریم علیہ السلام کی خدمت میں حاضر ہوا اور عرض کی: اللہ تعالیٰ سے دعا کیجھ کہ وہ مجھے عافیت دیں۔ آپ علیہ السلام نے فرمایا: "اگر تو پسند کرے تو میں تیرے لئے دعا کروں اور اگر تو چاہے تو صبر کر، اور صبر کرنا تیرے لئے بہتر ہے"

اس نے عرض کی آپ اللہ تعالیٰ سے دعا کیجھ۔ آپ نے اس کو اچھی طرح وضو کرنے اور ان الفاظ کے ساتھ دعا کرنے کا حکم دیا:

((اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِنَبِيِّكَ مُحَمَّدِ نَبِيِّ الرَّحْمَةِ إِنِّي تَوَجَّهُ بِهِ إِلَى رَبِّيْ حَاجَتِيْ هِذِهِ لِتُقْضِيْ، اللَّهُمَّ فَشَفِعْ فِيْ))

اے اللہ! میں آپ سے آپ کے نبی محمد ﷺ جو کہ نبی رحمت ہیں کے ساتھ سوال کرتا ہوں اور آپ کی طرف متوجہ ہوتا ہوں۔ میں اپنی اس حاجت کے پورا کروانے کی غرض سے ان کے ساتھ اپنے رب کی طرف توجہ کرتا ہوں۔
اے اللہ! ان کی میرے بارے میں شفاعت کو قبول فرما۔

امام ترمذی فرماتے ہیں : یہ حدیث حسن ، صحیح غریب ہے۔ ہم اس کو ابو جعفرؑ کی روایت سے جانتے ہیں اور یہ ابو جعفرؑ خطیٰ نہیں۔^۱

ان لوگوں نے کہا کہ اس حدیث سے نبی کریم ﷺ کے واسطہ سے اللہ تعالیٰ کی طرف متوجہ ہونا اور رسول کرنا ثابت ہوتا ہے۔ ان کے استدلال کا جواب یہ ہے کہ اگر حدیث صحیح بھی ہوتا بھی اس کا اس بات سے کوئی تعلق نہیں جو یہ ثابت کرنا چاہتے ہیں کیونکہ اس ناپینا شخص نے نبی کریم ﷺ سے درخواست کی کہ آپ اس کے لئے دعا فرمادیں، اور پھر وہ دعا کے ساتھ آپ کی موجودگی میں متوجہ ہوا اور ایسا کرنا جائز ہے۔ کہ تم کسی نیک زندہ شخص کے پاس جاؤ اور اس سے درخواست کرو کہ وہ تمہارے لئے اللہ تعالیٰ سے دعا کرے۔ اس حدیث سے یہ بات بالکل ثابت نہیں ہوئی کہ مردوں اور غیر موجود لوگوں کا وسیلہ کپڑا جائے اور ان کی وساطت سے اللہ تعالیٰ کی طرف توجہ کی جائے، رسول کریم ﷺ نے بھی تو اس ناپینا کو یہی حکم دیا کہ وہ اللہ تعالیٰ سے یہ دعا کرے کہ وہ اس کے بارے میں اپنے نبی کی سفارش قبول

^۱ سنن الترمذی: کتاب الدعوات، حدیث ۳۵۷۳۔

فرمائے خلاصہ یہ کہ اس حدیث میں اللہ تعالیٰ سے شفاعت طلب کی گئی ہے اور صرف اللہ تعالیٰ ہی سے شفاء دینے کا سوال کیا گیا ہے۔ اس سے زیادہ کچھ ثابت نہیں ہوتا۔ اس میں قطعاً یہ بات نہیں کہ کہ مخلوق میں سے کسی شخصیت کا وسیلہ پکڑنا جائز ہے یا مردوں اور غیر حاضر لوگوں کو پکارنا درست ہے۔

اس کے علاوہ یہ لوگ ایک جھوٹی اور خود ساختہ حدیث سے بھی استدلال کرتے ہیں۔ کہتے ہیں کہ نبی کریم ﷺ نے فرمایا: "میری عظمت و شان کا وسیلہ پکڑو میری عظمت و شان اللہ تعالیٰ کے ہاں بلند ہے"۔

یہ حدیث جیسا کہ شیخ الاسلام ابن تیمیہ رحمہ اللہ نے لکھا ہے، جھوٹی ہے اور اس میں رسول اللہ ﷺ پر بہتان باندھا گیا ہے کہ آپ نے یہ بات فرمائی۔^۱

سوال شبہ:

ان کے شبہات میں سے ایک بات یہ بھی ہے کہ وہ کہانی قصوں اور خوابوں پر بھروسہ کرتے ہیں، جیسا کہ کہتے ہیں کہ فلاں شخص فلاں شخص کی قبر میں آیا اور یوں یوں واقعات ہوئے، اور فلاں شخص نے خواب میں ایسے ایسے دیکھا۔ اسی طرح کی ایک کہانی ان میں سے کچھ یوں بیان کرتے ہیں۔

اعتنی نے کہا: میں نبی کریم ﷺ کی قبر کے پاس بیٹھا تھا ایک بد و آیا اور کہنے

لگا:

^۱ مجموع فتاویٰ شیخ الاسلام ابن تیمیہ: ۳۱۹، ۳۲۶۔

اے اللہ کے رسول آپ پر سلام ہو۔ میں نے اللہ تعالیٰ کو یہ کہتے ہوئے سنائے ہے:
 ﴿وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفِرَ لَهُمُ الرَّسُولُ لَوَجَدُوا اللَّهَ تَوَابًا رَّحِيمًا﴾

اور اگر یہ لوگ جب انہوں نے اپنی جانوں پر ظلم کیا تھا آپ کے پاس آ کر اللہ سے معافی مانگتے اور رسول بھی ان کے لئے معافی چاہتا تو وہ اللہ کو بڑا معاف کرنے والا مہربان یاتے۔

اور میں آپ کے پاس اپنے گناہ کی معافی طلب کرتے ہوئے اور اپنے رب کی طرف آپ کی شفاعت چاہتے ہوئے آیا ہوں۔ پھر وہ (بدو) یہ اشعار پڑھنے لگا (جن کا ترجمہ حسب ذیل ہے)

اے ان تمام سے بہتر جن کی ہڈیاں زمین میں دفن کی گئی ہیں اور اس کی ہڈیوں کی خوشبوکی وجہ سے چیلیں مسدان اور ٹلنے خوشبودار ہو گئے۔

میری جان اس قبر پر قربان ہو جائے جس میں آپ تشریف فرماء ہیں اس قبر
میں یا کدماً نی اور جود و سخا ہے۔

بدو (یہ کہہ کر) چلا گیا میری آنکھ لگ گئی تو میں نے نبی کریم ﷺ کو خواب میں دیکھا کہ آپ فرمائے تھے:

۱۷۸ آنچه می‌دانم

معاف کر دیا ہے۔"

اس شبہ کا جواب یہ ہے کہ قصہ کہانیاں اور خواب احکام و عقائد کے ثابت کرنے کے لئے دلیل نہیں بن سکتے۔ اور اللہ تعالیٰ کا جو یہ ارشاد ہے:

﴿.....جَاءُكَ.....﴾ کہ وہ آپ کے پاس آتے

اس سے مراد نبی کریم ﷺ کی زندگی میں ان کے پاس آنا ہے نہ کہ ان کی قبر کے پاس آنا۔

اور اس کی دلیل یہ ہے کہ حضرات صحابہ اور تابعین میں سے کسی نے بھی آپ کی قبر کے پاس آ کر یہ سوال نہ کیا کہ آپ ﷺ اس کے لئے گناہوں کی معافی طلب کریں حالانکہ وہ لوگ خیر و بھلائی کے حصول اور دینی احکام کی پابندی کے انتہائی حریص تھے۔

گیارہواں شبہ:

ان کے شبہات میں سے ایک ان کی یہ دلیل ہے کہ بعض قبروں وغیرہ کے پاس ان کی بعض حاجتیں پوری ہو گئیں۔ جیسا کہ وہ کہتے ہیں کہ فلاں شخص نے فلاں قبر پر حاضر ہو کر دعا کی، فلاں شخص یا ولی کا نام پکارا تو اس کی مراد پوری ہو گئی۔ اس شبہ کا جواب یہ ہے کہ مشرک کی کسی حاجت کا پورا ہونا اس بات کی دلیل نہیں بن سکتا کہ جس شرک کا وہ ارتکاب کر رہا ہے وہ جائز اور درست ہے میں ممکن ہے کہ (ای مقام پر) اس کی حاجت کا پورا ہونا تقدیر الہی سے ہو اور مشرک یہ سمجھ رہا ہو کہ یہ کسی شخص یا ولی سے اس کے فریاد کرنے کی وجہ سے ہے۔ اور یہ بھی ممکن ہے کہ اس کی کسی مراد

کے پورا ہونے میں اس کے لئے آزمائش ہو۔ خلاصہ یہ ہے کہ کسی وقت کسی مشرک کی حاجت کے پورا ہونے سے اس بات کی دلیل نہیں پکڑی جاسکتی کہ اللہ تعالیٰ کے سوا کسی اور سے دعا کرنا درست ہے۔ حقیقت تو یہ ہے کہ مشرکوں کے پاس اپنے مشرکانہ اعمال کو صحیح ثابت کرنے کیلئے ایک بھی ٹھوس اور پختہ دلیل نہیں۔ ان کی کیفیت تو وہی ہے جو اللہ تعالیٰ نے بیان فرمائی ہے:

﴿وَمَنْ يَدْعُ مَعَ اللَّهِ إِلَهًا أَخْرَ لَا يُرْهِنَ لَهُ بِهِ.....﴾ ۱

اور جو کوئی اللہ تعالیٰ کے ساتھ کسی دوسرے کو پکارے جس کی کوئی دلیل اس کے پاس نہیں۔

شرک کی اساس کی برهان و دلیل پر نہیں۔ جبکہ توحید کی بنیاد قطعی براہین اور واضح دلائل پر ہے۔

﴿.....أَفِي اللَّهِ شَكْ فَاطِرِ السَّمَاوَاتِ وَالْأَرْضِ﴾ ۲

کیا اللہ کے بارے میں شک ہے جو آسمان اور زمین کا بنانے والا ہے۔

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ☆ الَّذِي جَعَلَ لَكُمُ الْأَرْضَ فِرَاشاً وَالسَّمَاءَ بَنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ فَلَا تَجْعَلُوا اللَّهَ أَنْدَادًا

۱۔ سورۃ المؤمنون: آیت ۷۶۔

۲۔ سورۃ ابراہیم: آیت ۱۰۔

وَأَنْتُمْ تَعْلَمُونَ ﴿١﴾

اے لوگو! اپنے رب کی بندگی کرو جس نے پیدا کیا تم کو اور ان کو جو تم پہلے
تھے تاکہ تم پر ہیز گار بن جاؤ۔ جس نے زمین کو تمہارے لئے بچھونا بنایا اور
آسمان کو چھٹ اور آسمان سے پانی برسا کر تمہارے کھانے کیلئے میوے
نکالے۔ اللہ کا شریک مت مقرر کرو جب کہ تم (یہ سب کچھ) جانتے ہو۔

بارہواں شبہ:

غالی صوفیوں اور ان کے مقلدین کا خیال ہے کہ شرک دنیا کی طرف رجحان اور
اس کی طلب میں مشغول ہونے کا نام ہے۔

اس شبہ کا جواب یہ ہے کہ یہ ان کی طرف سے اس شرک اکبر پر پردہ ڈالنے کی
کوشش ہے جس کا وہ ارتکاب قبروں کی پوجا اور مشائخ کی تعظیم کی صورت میں
کرتے ہیں۔ اللہ تعالیٰ نے دنیا کو جائز طریقہ سے طلب کرنے کا حکم دیا ہے۔ اور
اگر دنیا طلب کرنے کا مقصد اللہ تعالیٰ کی فرمانبرداری میں اعانت حاصل کرنا ہو تو یہ
عین عبادت اور توحید ہے۔

.....
۱ سورۃ البقرۃ: آیات ۲۱-۲۲۔

خاتمة:

شرک ظلم کی تمام اقسام میں سے سب سے عظیم قسم ہے۔ اللہ تعالیٰ فرماتے ہیں:
﴿.....إِنَّ الشَّرْكَ لَظُلْمٌ عَظِيمٌ﴾ ۱

بے شک شرک ظلم عظیم ہے۔

جس کی موت شرک پر ہوئی اس کیلئے اللہ تعالیٰ کی طرف سے معافی نہیں۔
اللہ تعالیٰ فرماتے ہیں:

﴿إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ..﴾ ۲

بے شک اللہ تعالیٰ اس بات کو معاف نہیں کرتے کہ ان کے ساتھ شرک کیا
جائے اور اس کے علاوہ جس کو چاہتے ہیں معاف فرمادیتے ہیں۔
شرک پر جنت ہمیشہ ہمیشہ کے لئے حرام ہے۔

﴿.....إِنَّهُ مَنْ يُشْرِكُ بِاللَّهِ فَقَدْ حَرَمَ اللَّهُ عَلَيْهِ الْجَنَّةَ وَمَا مُؤْمِنُ النَّارُ.....﴾ ۳

بے شک جس نے اللہ تعالیٰ کے ساتھ شرک کیا اللہ تعالیٰ نے اس پر جنت
حرام کر دی اور اس کا ٹھکانا آگ ہے۔

۱۔ سورۃ لقمان: آیت ۱۳۔

۲۔ سورۃ النساء: آیت ۲۸۔

۳۔ سورۃ المائدہ: آیت ۲۷۔

مشرک پلید ہے اس کا مسجد حرام میں داخلہ جائز نہیں۔

﴿يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَةَ
الْحَرَامَ بَعْدَ عَامِهِمْ هَذَا.....﴾ ۱

اے ایمان والو! بے شک مشرک لوگ پلید ہیں اس سال کے بعد وہ مسجد
حرام کے قریب نہ آئیں۔

مشرک کا خون و مال مبارح ہے۔

﴿فَإِذَا أَنْسَلْخُ الْأَشْهُرُ الْحُرُمُ فَاقْتُلُوا الْمُشْرِكِينَ حِينَ وَجَدْتُمُوهُمْ
وَخُذُوهُمْ وَاحْصُرُوهُمْ وَاقْعُدُوهُمْ لَهُمْ كُلَّ مَرْصَدٍ فَإِنْ تَابُوا وَأَقَامُوا
الصَّلَاةَ وَاتَّوْا الرَّكُوْنَ فَخَلُوْا سَبِيلَهُمْ.....﴾ ۲

جب حرمت والے مہینے گزر جائیں تو مشرکوں کو جہاں پاؤ قتل کرو، ان کو
پکڑو، ان کو گھیرو، اور ان کی تاک میں ہر گھات کی جگہ بیٹھو۔ پس اگر وہ توبہ
کر لیں، نماز کو قائم کریں اور زکوٰۃ ادا کریں تو ان کی راہ چھوڑ دو۔

مشرک واضح طور پر سیدھی راہ سے بھٹکا ہوا ہے اور اس نے شرک کر کے بہت
بڑا بہتان باندھا ہے وہ توحید کی بلندی سے دور جا گرا۔

﴿.....وَمَنْ يُشْرِكُ بِاللَّهِ فَكَانَمَا خَرَّ مِنَ السَّمَاءِ فَتَخْطُفُهُ الطَّيْرُ أَوْ

۱۔ سورۃ التوبۃ: آیت: ۲۸۔

۲۔ سورۃ التوبۃ: آیت: ۵۔

١۔ تَهْوِيْ بِهِ الرِّيْحُ فِي مَكَانٍ سَحِيقٍ

اور جو کوئی اللہ تعالیٰ کے ساتھ شرک کرے (تو اس کی مثال ایسی ہے) جیسے وہ آسمان سے گر پڑا پھر پرندے اس کو اچک لیں یا آندھی اس کو کہیں دور پھینک دے۔

مشرك سے نکاح کرنا جائز نہیں:

﴿وَلَا تَنْكِحُوا الْمُشْرِكِتَ حَتَّىٰ يُؤْمِنَ وَلَآمَةٌ مُؤْمِنَةٌ خَيْرٌ مِّنْ مُشْرِكَةٍ
وَلَوْ أَعْجَبْتُكُمْ وَلَا تَنْكِحُوا الْمُشْرِكِينَ حَتَّىٰ يُؤْمِنُوا وَلَعَبْدُ مُؤْمِنٌ
خَيْرٌ مِّنْ مُشْرِكٍ وَلَوْ أَعْجَبْتُكُمْ...﴾ ۲

مشركہ عورت سے تب تک نکاح نہ کرو جب تک کہ وہ ایمان نہ لائیں۔

مومنہ لوڈی مشركہ عورت سے بہتر ہے۔ اگرچہ وہ تمہیں پسند ہو۔ مشرك مردوں سے تب تک نکاح نہ کرو جب تک کہ وہ ایمان نہ لائیں مؤمن غلام مشرك مرد سے بہتر ہے اگرچہ وہ تمہیں پسند ہو۔

مشرك کا کوئی عمل قبول نہیں کیا جاتا اور نہ ہی اسکی عبادت درست ہے۔
﴿وَلَقَدْ أُوحِيَ إِلَيْكَ وَإِلَيَّ الَّذِينَ مِنْ قَبْلِكَ لَئِنْ أَشْرَكْتَ لَيَخْبَطَنَ
عَمَلُكَ وَلَتَكُونَنَّ مِنَ الْخَسِيرِينَ﴾ ۳

۱۔ سورۃ الحج: آیت ۳۱

۲۔ سورۃ البقرۃ: آیت ۲۲۱۔

بے شک تمہاری طرف اور ان کی طرف جو تم سے پہلے تھے یہ وہی کی گئی کہ
اگر تو نے شرک کیا تو تیرا عمل بر باد ہو جائیگا اور تو خسارہ پانے والوں میں سے
ہو جائیگا۔

اور فرمایا:

﴿..... وَلَوْ أَشْرَكُوا الْحِبْطَ عَنْهُمْ مَا كَانُوا يَعْمَلُونَ﴾ ۱

اور اگر وہ شرک کرتے تو جو عمل وہ کرتے تھے یقیناً بر باد ہو جاتا۔

ہم اللہ تعالیٰ سے شک، شرک، کفر، نفاق اور برے اخلاق سے پناہ طلب کرتے
ہیں اور اس بات سے بھی اللہ تعالیٰ کی پناہ مانگتے ہیں کہ مال، اہل اور اولاد میں بھی
ایسی حالت پیدا ہو جائے جو بری ہو۔

اے اللہ! ہمیں حق کو حق سمجھنے اور اس کی پیروی کی توفیق دیجئے۔ اور ہمیں باطل کو
باطل سمجھنے اور اس سے بچنے کی توفیق عطا فرمائے۔

﴿سُبْحَنَ رَبِّكَ رَبِّ الْعِزَّةِ عَمَّا يَصِفُونَ ☆ وَسَلَّمَ عَلَى
الْمُرْسَلِينَ ☆ وَالْحَمْدُ لِلَّهِ رَبِّ الْعَالَمِينَ﴾ ۲

۱۔ سورۃ الانعام: آیت ۸۸۔

۲۔ سورۃ الصافات: آیات ۱۸۰-۱۸۲۔

﴿سُبْحَنَهُ وَتَعَلَّى عَمَّا يُشْرِكُونَ﴾ ١ ﴿سُبْحَنَهُ وَتَعَلَّى عَمَّا يَقُولُونَ
عُلُوًّا كَبِيرًا﴾ ٢

وصلى الله على نبينا محمد وآلـه وصحبه اجمعين

والسلام عليكم ورحمة الله وبركاته

ڈاکٹر صالح الفوزان

.....
١ سورة انخل: آيت ا-

٢ سورة الاسراء آيت ٣٣ -

فہرست

۳	پیش لفظ از ڈاکٹر عبد اللہ بن عبدالحسن الترکی
۷	حقیقت توحید کا بیان
۱۵	اقسام توحید
۲۹	توحید عبادت میں شرک
۳۰	پہلا شبہ
۳۲	دوسرا شبہ
۳۴	تیسرا شبہ
۳۳	چوتھا شبہ
۳۳	پانچواں شبہ
۳۵	چھٹا شبہ
۵۰	ساتواں شبہ
۵۳	آٹھواں شبہ
۵۸	نایاں و سیلہ
۵۹	نوال شبہ
۶۱	وسواں شبہ
۶۳	گیارہواں شبہ

بارہواں شب

خاتمه

فهرست

۶۵

۶۶

۶۷